

VISION BHARATH REPORTER
విభారీ
తెలుగు దినపత్రిక
VIBHARE TELUGU DAILY

విభారులు కావలెను

గత నాలుగు సంవత్సరాల నుండి వెలువడుతున్న
“విభారీ” తెలుగు దిన పత్రికకు కర్నూలు
జిల్లాలోని అన్ని మండలాల వారిగా
అనుభవజ్ఞులైన రిపోర్టర్లు కావలెను.
ఆసక్తిగలవారు వెంటనే సంప్రదించగలరు.

ఆపుల విజయభాస్కర్ రెడ్డి
ఎడిటర్ అండ్ పబ్లిషర్,
MOBILE:
9494496787, 9440232308.



విభారే
తెలుగు దినపత్రిక
VIBHARE TELUGU DAILY

ఆవుల పూర్తిరెడ్డి సేవా సమితి
 రెవెన్యూ గ్రామం
 తెలంగాణ ప్రభుత్వం

	పిన్ కోడ్: 506002		పూర్వ పరిశీలన
	సేవా కేంద్రం		పిన్ కోడ్: 506002
	సేవా కేంద్రం		సేవా కేంద్రం

సేవా కేంద్రం

సంస్థాపక సమితి సేవా కేంద్రం
 ఆవుల పరిశీలనాధికారి రెడ్డి
 తెలంగాణ ప్రభుత్వం

9440232308, 9434498787




స్వాధీని ఏప్రిల్ 12 (విభారె) : మనీలాండరింగ్ కేసులో బీఆర్ఎస్ ఎమ్మెల్యే కవితకు మూడు రోజుల పాటు సీబీఐ కస్టడీ విధిస్తూ ఢిల్లీ రౌస్ అవెన్యూ కోర్టు తీర్పునిచ్చింది. కోర్టు తీర్పుతో ఏప్రిల్ 15వ తేదీ వరకు ఆమె సీబీఐ కస్టడీలో ఉండనున్నారు. ఏప్రిల్ 15న ఉదయం 10 గంటలకు తిరిగి కోర్టులో హాజరుపరచాలని ఢిల్లీ కోర్టు స్పష్టమైన ఆదేశాలు జారీ చేసింది. అయితే ఐదు రోజుల పాటు కస్టడీకి ఇవ్వాలని సీబీఐ కోరగా.. కేవలం మూడు రోజుల కస్టడీకి మాత్రమే కోర్టు అనుమతించింది. దీంతో కవితను రౌజ్ అవెన్యూ కోర్టు నుంచి సీబీఐ ప్రధాన కార్యాలయానికి అధికారులు తరలించనున్నారు. నేటి నుంచే మూడు రోజుల పాటు కవితను సీబీఐ విచారించనుంది.

ವಿವಿಧ ಇಂಟರ್ ಫಿಲಿಥಾಲು..

ఫస్టియర్‌లో 67 శాతం, సెకండ్‌యర్‌లో 78 శాతం ఉత్తీర్ణత

ఆమరావతిఏప్రిల్ 12 (విభా): ఆంధ్రప్రదేశ్ ఇంటర్ ఫలితాలు విడుదలయ్యాయి. తాదే పబ్లిటీని ఇంటర్మీడియట్ విద్యా కార్యాలయంలో ఇంటర్ బోర్డ్ కార్య దర్శి ఫలితాలను విడుదల చేశారు. ఇంటర్ ఫస్యియర్లో 67 శాతం మంది ఉత్తీర్ణులవగా, రెండో సంవత్సరంలో 78 శాతం ఉత్తీర్ణత నమోదయింది. మొదటి సంవత్సరం ఫలితాల్లో 84 శాతం ఉత్తీర్ణతతో కృష్ణా జిల్లా మొదటి స్థానంలో నిలువగా, 81 శాతంతో గుంటూరు, 79 శాతంతో ఎన్టీఆర్ జిల్లా మూడో స్థానంలో ఉంది. ఇక నెకండియర్ ఫలితాల్లో 90 శాతంతో కృష్ణా జిల్లా ప్రథమ స్థానంలో ఉండగా, 87 శాతంతో గుంటూరు, ఎన్టీఆర్



జిల్లాలకు ద్వితీయస్థానం, 84 శాతంతో విశాఖ జిల్లాకు తృతీయస్థానంలో నిలిచింది. కాగా, ఏపీలో ఇంటర్ పరీక్షలు మార్చి1నుంచి20 వరకు జరిగిన విషయం తెలిసిందే. ప్రథమ సంవత్సరానికిసంబంధించి5,17,617,ద్వితీయ సంవత్సరం 5,35,056 మంది పరీక్ష ఫీజు చెల్లించగా.. వీరిలో 9,99,698 మంది పరీక్షలకు హాజరయ్యారు. పరీక్షలు ముగిసిన 22 రోజుల వ్యవధిలోనే ఫలితాలను విడుదల చేశారు. కాగా, ఫలితాలను ఇంటర్బోర్డ్ అధికారిక వెబ్సైట్ <https://resultsbic.ap.gov.in> లో చూడవచ్చు.

**ಫಾಟಾ ಜರ್ನಲಿಸ್ಟು ನೆತ್ರಾ ರಾಜೆಷ್ ಕುಟುಂಬಾನಿಕಿ
ಅಂಡ್‌ಗಾ ಷಂಟಾಂ : ಕೆ ಶ್ರೀನಿವಾಸ್ ರೆಡ್ಡಿ**



హైదరాబాద్ : యువ ఫోటో జర్నలిస్టు నగ్రా రాజేష్ ఆకస్మిక మరణం అత్యంత విషాదకరమని, అతని కుటుంబానికి తాము అండగా ఉంటామని తెలంగాణ మీడియా ఆకాడమీ చైర్మన్ కె.శ్రీనివాస్ రెడ్డి భరోసా ఇచ్చారు. కుక్కురూం నాడు బిస్మిల్ బాగ్ లోని సురవరం ప్రతాప్ రెడ్డి ఆడిటోరియంలో తెలంగాణ స్టేట్ ఫోటో జర్నలిస్టు అసోసియేషన్ ఆధ్వర్యంలో రాజేష్ సంస్మరణ సభ నిర్వహించారు. అసోసియేషన్ నుండి బాధిత కుటుంబానికి లక్ష రూపాయల ఆర్థిక సహాయం అందించారు. ఈ కార్యక్రమంలో పాల్గొన్న కే శ్రీనివాస్ రెడ్డి మాట్లాడారు. ఆయా పత్రికల్లో ఫోటో జర్నలిస్టుగా సేవలందించిన రాజేష్ ఎంతో బాధ్యతగాతన కర్తవ్యాన్ని నిర్వహించాడని ఆయన కొనియాడారు. మీడియాకు ఫోటో జర్నలిస్టుల కళ్ళు, చెవిలు లాంటి వారన్నారు. పత్రికల్లో వాడకు సాక్ష్యాంశాలిచ్చేది ఫోటోలేనని, ఆ ఫోటోల కోసం ఫోటో జర్నలిస్టులు వచ్చేది తిప్పలు వడ్డనాటితమని శ్రీనివాస్ రెడ్డి స్పష్టం చేశారు. పత్రికల్లో పుత్రి అభద్రతా, అత్యంత ప్రమాదకరమైనట్లు ప్రజాసామిక దేశాలకు

బక్కరాజ్య నమితి ఎప్పుడో
 సూచించిందని ఆయన గుర్తుచేశారు.
 ఫోటో, వీడియో జర్నలిస్టుల ఆలోగ్య
 భద్రత పై మీడియా సంస్థల యాజ
 మాన్యాల దృష్టి సారించాలని ఆయ
 న సూచించారు. తెలంగాణ రాష్ట్ర
 పరింగ్ జర్నలిస్టుల సంఘం రాష్ట్ర
 ప్రధాన కార్యదర్శి కె విరాహత్ అలీ
 మాట్లాడుతూ.. రిపోర్టుస్తున్న ఫోటో,
 వీడియో జర్నలిస్టుల జీవితాలు
 అంధకారంలో మగ్గుతున్నాయని
 ఆవేదన వ్యక్తం చేశారు. లాఠీలను,
 తూటాలను, కేసులను లెక్కజేయకుం
 దా ఫోటో జర్నలిస్టులు పోషించిన
 సామానవంతమైన పాత్ర అభినంద
 నీయమన్నారు. ఫోటో, హక్కుల
 విచరక్షణ కోసం తమ సంఘం నాటి
 నుండి నేటివరకు అపార్ధితులు కృషి
 చేస్తుందన్నారు. ఎప్పుడూ చిరునవ్వు
 లతో పలకరించే రాజేష్ అకస్మిక
 మృతి తమను ఎంతో కలచివేసిం
 దని, అతని కుటుంబానికి చేయూత
 నిసామని విరాహత్ అన్నారు.



**ఏప్రిల్ 25న
సీఎం జగన్
నామినేషన్**

**పులివెందుల అసెంబ్లీ బరిలో సీఎం జగన్
మే 13న ఏపీలో జరగనున్న ఎన్నికలు**

చేయవడ ఏప్రిల్ 12 (విధా): ముఖ్యమంత్రి వైఎస్ జగన్మోహన్ రెడ్డి పులివెందుల అసెంబ్లీ స్థానం నుంచి ఎన్నికల కోసం సీఎం నామినేషన్ కు ముహూర్తాన్ని ఖరారు చేసింది వైఎస్ఆర్ కాంగ్రెస్. ఈ నెల 25, గురువారం రోజున పులివెందులలో సీఎం జగన్ స్వయంగా నామినేషన్ పత్రాలను ఎన్నికల అధికారులకు అందజేస్తారు. అనంతరం బహిరంగ సభలో సీఎం జగన్ నియోజకవర్గ ప్రజలను ఉద్దేశించి మాట్లాడనున్నారు. ఏప్రిల్ 24న శ్రీకాకుళంలో బస్సుయాత్ర ముగించుకొని నేరుగా పులివెందుల వెళ్లనున్నారు సీఎం. అదే విధంగా ఈ నెల 22న సీఎం జగన్ తరుపున వైఎస్ అవినాష్ రెడ్డి ఒక నెట్ నామినేషన్ దాఖలు చేయనున్నారు. కాగా వైఎస్ జగన్ మోహన్ రెడ్డి 2019 ఎన్నికల్లో టీడీపీ అభ్యర్థి సతీశ్ కుమార్ రెడ్డిపై 90 వేల 110 ఓట్ల మెజారిటీతో వైఎస్ జగన్ గెలుపొందారు.

రాజకీయాల్లోకి అడుగు పెట్టి 15 ఏళ్లు : వైఎస్ జగన్ మోహన్ రెడ్డి రాజకీయాల్లోకి అడుగుపెట్టి 15 ఏళ్లు దాటుతోంది. 2009లో కడప లోక్ సభ స్థానం నుంచి ఎంపీగా గెలిచారు. దివంగత ముఖ్యమంత్రి వైఎస్ రాజశేఖరరెడ్డి అనూహ్య మరణం తర్వాత ఓదార్పు యాత్రతో జనంలోకి వెళ్లిన వైఎస్ జగన్.. ఆ యాత్రను అడ్డుకున్నందుకు కాంగ్రెస్ పార్టీకి, లోక్ సభ ఎంపీ పదవికి రాజీనామా చేశారు. 2011లో కడప ఎంపీ స్థానానికి జరిగిన లోక్ సభ ఉప ఎన్నికలో వైఎస్ జగన్ ఏకంగా 5 లక్షల 45వేల 043 ఓట్ల తేడాతో గెలిచి రికార్డులు బద్దలు కొట్టారు. 2014 సార్వత్రిక ఎన్నికల్లో పులివెందుల శాసనసభ స్థానం నుంచి పోటీ చేసిన వైఎస్ జగన్, 75వేల 243 ఓట్ల మెజారిటీతో ఘన విజయం సాధించారు. 2019లోనూ పులివెందుల నుంచే పోటీ చేసిన వైఎస్ జగన్ మోహన్ రెడ్డి.. 90 వేల 110 ఓట్ల మెజారిటీతో అద్భుతమైన విజయాన్ని సమ్రాధు చేసుకున్నారు. ఇక ఏపీలో ఎన్నికలకు సంబంధించి ఏప్రిల్ 18న ఎన్నికల నోటిఫికేషన్ విడుదల కానుంది. 18వ తేదీ నుంచి 25వ తేదీ వరకు నామినేషన్ స్వీకరించే అవకాశం ఉంది. ఏప్రిల్ 26వ తేదీన నామినేషన్ల పరిశీలన, ఏప్రిల్ 29వ తేదీ వరకు నామినేషన్ల ఉపసంహరణ ఉంటుంది.

చంద్రబాబు సొంత జిల్లాల సైకిల్ పంచాయితీ..

ఆ అభ్యర్థి వద్దే వద్దు అంటున్న లోకల్ కేడర్

ఆంధ్రప్రదేశ్ లో అధికారమే లక్ష్యంగా దూసుకుపోతున్న తెలుగుదేశం పార్టీ అధినేత చంద్రబాబు నాయుడుకు సొంత జిల్లాలో సత్యవేదు సైకిల్ పంచాయతీకి బ్రేకులు పడేలా కనిపించడం లేదు. వైసీపీ సిట్టింగ్ ఎమ్మెల్యేకు టికెట్ ఇవ్వడంతో అసమ్మతి వ్యవహారం టీడీపీ హైకమాండ్ కు చుక్కలు చూపిస్తోంది. అభ్యర్థి కోనేటి ఆదిమూలం విషయంలో వెనక్కి తగ్గిది లేదని తెలుగు తమ్ముళ్ళు స్పష్టం చేస్తున్నారు. అభ్యర్థిని మార్చితేనే పనిచేస్తామంటూ హుకుం జారీ చేశారు. మరోవైపు సత్యవేదు టీడీపీ టికెట్ ను ఆశించిన జేడీ రాజశేఖర్ రెబల్ అభ్యర్థిగా బరిలో ఉంటానంటూ, ఏకంగా ప్రచారం మొదలు పెట్టారు. ఇక మాజీ ఎమ్మెల్యే హేమలత కూతురు హెలెన్ కోనేటి ఆదిమూలంకు సహకరించేది లేదని స్పష్టం చేయడం టీడీపీ హై కమాండ్ ను ఆలోచనలో పడేసింది. గత ఎన్నికల్లో వైసీపీ నుంచి గెలిచిన ఎమ్మెల్యే కోనేటి ఆదిమూలం.. ఈసారి కూడా ఆపార్టీ టికెట్ ఆశించారు. కానీ టికెట్ రాకపోవడంతో సైకిల్ ఎక్కేశారు. కందుమా మార్చి అదే సీటులో పోటీకి నిర్ణయమయ్యారు. బలమైన కేడర్ ఉన్న సత్యవేదులో అధిష్ఠానం తీసుకున్న ఈ నిర్ణయం పట్ల కేడర్ నుంచి అసహనం వ్యక్తమవుతోంది. పార్టీకోసం ఇంత మంది కష్ట పడి పనిచేస్తే.. వైసీపీ నుంచి వచ్చిన వ్యక్తికి టికెట్ ఇవ్వడమేంటి? ఇన్నాళ్లూ ఎవరి మీదైతే పోరాడామో.. అతని కోసమే ఇప్పుడెలా పనిచేయాలంటూ పార్టీని నిలదీస్తోంది లోకల్ సైకిల్ కేడర్. కోనేటి ఆదిమూలం వద్దే వద్దు అంటూ.. ఏడు మందలాల నేతలు, కార్యకర్తలు



నిరసనల కొనసాగిస్తూనే ఉన్నారు. అభ్యర్థికి సహకరించేది లేదంటూ లోకల్ కేడర్ గట్టిగా నిర్ణయించుకోవడంతో హైకమాండ్‌కు తలనొప్పిగా మారింది. సత్యచేదు టీడీపీ ఇన్‌ఛార్జ్‌గా ఉన్న మాజీ ఎమ్మెల్యే హేమలత కూతురు హెలెన్‌కు దాదాపు టికెట్ ఖరారని ముందుగా కేడర్ భావించింది. కానీ ఆదిమూలం తెరపైకి రావడంతో గొంతులో వెలక్కాయపడినట్లు అయింది. దీంతో అభ్యర్థికి సహకరించేది లేదని భీష్మించుకు కూర్చున్నారు. మాజీ ఎమ్మెల్యే హేమలత, మరోవైపు టీడీపీ టికెట్‌ను ఆశించిన జేడీ రాజశేఖర్ కూడా తీవ్ర అసంతృప్తితో ఉన్నారు. 2019 సార్వత్రిక ఎన్నికల్లో టీడీపీ అభ్యర్థిగా పోటీ చేసి ఓటమిని చవి చూసిన రాజశేఖర్.. ఈసారి టికెట్ రాకపోవడంతో జనంలోకి వెళ్తున్నారు. టీడీపీ అధినేత చంద్రబాబు ఫోటోతో జనం ముందుకు వెళ్లి.. అసలైన అభ్యర్థి తానేనని చెప్పే ప్రయత్నం చేస్తున్నారు. పార్టీ టికెట్ రాకపోతే రెబల్ అభ్యర్థిగా బరిలోకి దిగుతానంటున్నారు.

ವೈಸಿಪಿಲ್ ಸಿವುರುಗಪ್ಪಿನ್ ಅಸಮ್ಮತಿ

అమరావతి, ఏప్రిల్ 12 : చీకెట్లో కేటయింపు తరవాత చైనాపిల్ల నిపురుగప్పిన నిప్పులా ఉన్న అనమ్మకే తెల్లగా బయటపడు తోంది. పార్టీలో ఉండేవారు ఉంటున్నారు. లేనివారు ఇతర పార్టీల్లో చేరుతున్నారు. అనేకులకు చీకెట్లు దక్కుకపోగా, కొందరిని వేరే నియోజకవర్గాలకు

మార్పులకు అవకాశం లేదంటున్న సజ్జల

మార్పుదలతో పార్టీలో తీవ్ర అసంతృప్తి నెలకొంది. ఇంతకాలం జగన్ నాయకత్వానికి ఎదురులేదని అంతా భావించారు. అయితే ఇదంతా పదవులు ఉన్నంత వరకే అన్నది స్పష్టం అయ్యింది. ఆయా జిల్లాల్లో అసమ్మతి సెగలు డైపిని కుదిపేసాయి. అలాంటిదేమీ లేదని నాయకులు ప్రకటించుకున్నారు. బాలినేని ఎంతగా బుజ్జగించాల్సి వచ్చిందో చూస్తే తెలుస్తుంది. తమ నేతలకు టీకెల్లు దక్కనందుకు వారి అనుచరులు పలు జిల్లాల్లో అందోళనలు కొనసాగాయి. టీకెల్ రాకున్నా కొందరు అసంతృప్తి ఎమ్మెల్యేలు మెత్తబడ్డారు. తాము పార్టీకి విధేయుల మేనని ప్రకటించారు. తమ నాయకుడికి సమచిత స్థానం కల్పించకపోతే పదవులకు మూకుమ్మడిగా రాజీనామా చేస్తామని కొందరు ప్రకటించారు. ఇటీవల జరిగిన కొన్ని పరిణామాలు పార్టీకి తీవ్ర ఇబ్బందులు కలిగించాయని నేతలు చెప్పారు. రాజకీయాల్లో ఉన్నంత కాలం తాము జగన్

వెంటే ఉంటానని, ప్రజలకు అందు బాటులో ఉంటానని కొందరు నేతలు తెలిపారు. అయితే నోటిఫికేషన్ వెలువడే నాటికి అభ్యర్థుల మార్పు ఉంటుందని కొందరు చెబుతున్నారు. అయితే ప్లేసీ ప్రధాన కార్యదర్శి నజ్జుల రామకృష్ణారెడ్డి మాత్రం అభ్యర్థుల మార్పు ఉండదని అంటున్నారు. నాలుగు అయిదు నెలల పాటు అభ్యర్థుల ఎంపికపై ప్లేసీ కనరత్న చేసింది. ఇప్పుడు అభ్యర్థుల మార్పు ఎందుకు ఉంటుందని ప్రశించారు.

సంపాదక్రియం

శనివారం 13-04-2024

మళ్లీ తెరపైకి ఈవీఎంలు...

ఈవిఎంల వివాదం మరోసారి తెరపైకి వచ్చింది. దేశంలో ఎలక్ట్రానిక్ ఓటింగ్ మిషన్ల ద్వారా పోలింగ్ ప్రక్రియ ప్రారంభమైన 1982 నుంచి వివాదాలు కొనసాగుతూనే వున్నాయి. తాజాగా సుప్రీం కోర్టు ఇచ్చిన నోటీసుపై మరోసారి ఈవిఎంల పని తీరుపై చర్చను లేవదీసింది. వచ్చే లోక్ సభ ఎన్నికలకు ముందే ఇవిఎంలకు అనుబంధంగా ఉన్న వివిప్యాలల్ స్లిప్లను కూడా సమాంతరంగా లెక్కించాలని సుప్రీం కోర్టు ఎన్నికల సంఘాన్ని కేంద్ర ప్రభుత్వాన్ని ఆదేశించింది. మే నెలలో జరగబోయే విచారణకు ముందు ఇసి తన నిర్ణయాన్ని ప్రకటించాలని సుప్రీంకోర్టు ఏప్రిల్ 1న జారీ చేసిన నోటీసులో పేర్కొన్నది.అయితే ఇప్పటి దాకా కేంద్రం గాని, ఎన్నికల సంఘం గాని వివిప్యాలల్లను కూడా ఇవిఎంలతో పాటు లెక్కిస్తామని ప్రకటించలేదు. దీనిపై కేంద్రంలో అధికారంలో ఉన్న బిజెపి ఆదేశానుసారమే ఎన్నికల సంఘం నడుచుకుంటున్నదని సుప్రీం కోర్టులో పిటిషన్ వేసిన పిటిషన్ల ఆరోపిస్తున్నారు. ఇప్పటి దాకా ఇవిఎంలో బిల్లు బటన్తో నొక్కిన ఓట్లను ఎలక్ట్రానిక్ గా లెక్కిస్తున్నారు. ఇందులో పారదర్శకత, జవాబుదారీతనం లేదని పిటిషన్లతో పాటు పలు పార్టీలు ఆరోపిస్తున్నాయి. ఇవిఎంతో పాటు వివిప్యాలల్లో సీల్డ్ బాక్స్ లో పడిన అన్ని ఓట్లను ప్రత్యక్షంగా లెక్కించాలని సుప్రీం కోర్టులో పిటిషన్ దాఖలైంది. ఇప్పటి దాకా ఇవిఎంలో సమోదైన మొత్తం ఓట్లను కాకుండా ఒక్కో అసెంబ్లీ సెగ్మెంట్ కు ర్యాండమ్ గా 5 శాతం ఓట్లనే నేరుగా లెక్కిస్తున్నారు. ఈవిఎంలలో గోల్ మాలీ జరిగే అవకాశముందని 21 రాజకీయ పార్టీలు వాదిస్తున్నాయి. ఇవిఎంలను హ్యాక్ చేసి తమకు అనుకూలంగా తీర్పును మలుచుకునే అవకాశాలు ఉన్నందున వివిప్యాలల్లను కూడా లెక్కిస్తే అనుమానాలు తీరుతాయని పార్టీలు చాలా కాలం నుంచి డిమాండ్ చేస్తున్నాయి. కేరళలోని పరూర్ అనే ప్రాంతంలో తొలిసారిగా ఇవిఎం మిషన్ల ద్వారా ఓటింగ్ ప్రక్రియను కేంద్ర ఎన్నికల సంఘం ప్రవేశపెట్టింది. అంతకు ముందు బ్యాలెట్లతోనే ఎన్నికలు జరిగేవి. దీని వల్ల ఖర్చుతో పాటు కౌంటింగ్ కూడా కష్టతరమవుతుందని, దీనికి బదులు ఓటర్లకు సౌలభ్యం, ప్రభుత్వానికి తక్కువ వ్యయంతో పోలింగ్ ప్రక్రియను పూర్తి చేయవచ్చునే భావనతో ఎన్నికల సంఘం ఇవిఎంలను ప్రవేశపెట్టింది. అయితే బాగా అభివృద్ధి చెందిన అమెరికా, జర్మనీ లాంటి దేశాల్లోనే పూర్తి స్థాయిలో కాకుండా 70 శాతం దాకా బ్యాలెట్లతోనే పోలింగ్ ను నిర్వహిస్తున్నారు. మన దేశంలోనే ఇవిఎంలతో 100 శాతం పోలింగ్ జరుపుతున్నారని, వీటిని ఏదో ఒక దశలో మార్చే అవకాశముందని వివిధ రాజకీయ పక్షాలు ఆరోపిస్తున్నాయి. ఇవిఎం అంటే దీనికి ఒక కంట్రీలో యూనిట్, బ్యాలెటింగ్ యూనిట్, దానికి అనుబంధంగా వివిప్యాల్ ఉంటుంది. ఒక ఓటర్ పోలింగ్ బూత్ లోకి వెళ్ళిన తర్వాత ఇవిఎంపై బిల్లు బటన్ ను నొక్కి తనకు నచ్చిన అభ్యర్థికి, పార్టీకి ఓటు వేయవచ్చు. పక్కనే వివిప్యాలల్లో ఓటర్ కి తాను ఏ పార్టీకి, అభ్యర్థికి ఓటు వేశానో 7 సెకెన్ల పాటు దృశ్య రూపంలో కనిపిస్తుంది. ఆ తర్వాత ఆ వివిప్యాల్ స్లిప్ ఆటోమేటిక్ గా ముద్రణ అయిన తర్వాత సీల్డ్ బాక్స్ లోకి వెళుతుంది. అయితే ఇందులో పడిన అన్ని ఓట్లను ఎన్నికల సంఘం లెక్కించడం లేదు. ఇవిఎం బటన్ల ద్వారా నొక్కిన ఓట్లను లెక్కించి ర్యాండమ్ గా ఓటర్ వేసిన ఓట్లు సరైనవా కాదా అని నిర్ధారించడానికి 5 శాతం మాత్రమే స్లిప్ లను లెక్కిస్తున్నారు. ఈ యంత్రాలను ప్రభుత్వ రంగంలోని బిఇఎల్, ఇసిఐఎల్ లు ఉత్పత్తి చేసి ఎన్నికల సంఘానికి సరఫరా చేస్తున్నాయి. విద్యుత్ అవసరం లేకుండా మారుమూల పల్లెల్లో కూడా బ్యాలెట్లతో నడిచే యంత్రాలలోని ఓట్లను తారుమారు చేస్తున్నారని, ముఖ్యంగా దేశంలో గడిచిన పదేళ్లుగా అధికారంలో ఉన్న బిజెపి సెలెక్ట్ గా ట్యాంపర్ చేస్తున్నదని సుప్రీం కోర్టులో దాఖలైన పిటిషన్ లో పార్టీలు, కొందరు పిటిషన్లర్లు ఆరోపించారు. పూర్తి పారదర్శకతతో ఓటర్ తీర్పు తారుమారు కాకుండా ఉస్లిప్లను కూడా లెక్కించి బేరీజు వేస్తే తీర్పులో గోల్ మాలీ జరిగే అవకాశం లేదనే పిటిషన్లపై సుప్రీం కోర్టు మొత్తం పిటిషన్ పూర్వపరాలను విచారించిన తర్వాత వివిప్యాలల్లను కూడా లెక్కించాల్సిందేనని ఆదేశాలు జారీ చేసింది. కేంద్ర ప్రభుత్వం, ఇసి సుప్రీం కోర్టు ఆదేశంపై తమ నిర్ణయం ఏమిటి అనేది తెలియజేయాలి. నిజానికి ఇవిఎంలలో గోల్ మాలీ లేదనుకుంటే కేంద్రం వివిప్యాలల్ లెక్కింపునకు ఇసికి ఆదేశాలు ఇవ్వాలి. కానీ ఆదేశాలు ఇసికి అందుతాయా లేదా ఇసి నిర్ణయం బయటికి వస్తుందా లేదా అనే సందేహాలు సర్వత్రా నెలకొన్నాయి. ఇవిఎంలను ప్రవేశపెట్టిన నాటి నుంచి ఏదో ఒక వివాదం చుట్టుముడుతూనే ఉన్నా కేంద్రం, ఎన్నికల ఎన్నికల ప్రక్రియను కొనసాగిస్తున్నారు.

సికింద్రాబాద్ పై కాంగ్రెస్ గుల రంగంలోకి కోమటిరెడ్డి

హైదరాబాద్, ఏప్రిల్ 12 (న్యూస్ వర్క్) సికింద్రాబాద్ లోక్ సభ స్థానంపై అధికార కాంగ్రెస్ పార్టీ ఘోకన్ పెట్టింది. గతంలో చేజార్చుకున్న ఈ స్థానాన్ని ఈసారి ఎలాగైనా దక్కించుకునేందుకు పావులు కదుపుతోంది. ఇప్పటికే ఖైరతాబాద్ ఎమ్మెల్యే దానం నాగేందర్ ను పార్టీలో చేర్చుకొని, సికింద్రాబాద్ ఎంపీ అభ్యర్థిగా ప్రకటించింది.మరోవైపు లోక్ సభ నియోజకవర్గ ఇన్ ఛార్జిగా మంత్రి కోమటిరెడ్డి వెంకటరెడ్డికి కాంగ్రెస్ పార్టీ బాధ్యతలు అప్పగించింది. ఆదివారం ముఖ్యమంత్రి రేవంత్ రెడ్డి సికింద్రాబాద్ లోక్ సభ పరిధిలోని అసెంబ్లీ నియోజకవర్గాల ఇన్చార్జి లతో సమావేశమై దిశా నిర్దేశం చేశారు.లో గెలుపే లక్ష్యంగా పని చేయాలని కాంగ్రెస్ నేతలకు రేవంత్ సూచించారు. ఇప్పటికే మంత్రి కోమటిరెడ్డి వెంకటరెడ్డి కూడా తన నివాసంలో అసెంబ్లీ ఇన్చార్జిలతో, అసెంబ్లీ ఎన్నికల్లో పోటీ చేసిన అభ్యర్థులతో సమావేశం నిర్వహించారు.మరోవైపు కాంగ్రెస్ పార్టీ అసెంబ్లీ స్థాయి సమావేశాలకు సిద్ధమవుతుంది. ఈరోజు నాంపల్లిలో తొలి అసెంబ్లీ స్థాయికి నన్నాపాక సమావేశం జరుగనుంది.సికింద్రాబాద్ లోక్ సభ పరిధిలో కాంగ్రెస్ పార్టీకి కనీస ప్రాతినిధ్యం లేకున్నా, పట్టు కోసం తీవ్రంగా ప్రయత్నిస్తోంది.అందులో భాగంగానే ఆవరేషన్ ఆకర్ష్ కు శ్రీకారం చుట్టింది.ఇటీవలే జరిగిన అసెంబ్లీ ఎన్నికల్లో రాష్ట్ర వ్యాప్తంగా కాంగ్రెస్ విజయం సాధించినా.....గ్రేటర్ లో ఒకటైన సికింద్రాబాద్ లో సభ పరిధిలోని ఏడు అసెంబ్లీ సెగ్మెంట్లలో ఒక్క సీటు కూడా దక్కించుకోలేక పోయింది.ఏడు స్థానాలకు గాను బిఆర్ఎస్ పార్టీ 6 స్థానాలు కైవసం చేసుకోగా....ఒక స్థానంలో మజ్లీస్ పార్టీ గెలుపొందింది. కాన్ని స్థానాల్లో మాత్రం కాంగ్రెస్ పార్టీ డిపాజిట్టు కూడా కోల్పోయింది. దీంతో గ్రేటర్లో ఓటమిని తీవ్రంగా పరగణించిన కాంగ్రెస్ పార్టీ అధికారంలోకి రాగానే.....గ్రేటర్ హైదరాబాద్ రాజకీయాల పై ప్రత్యేక దృష్టి సారించింది.అందులో భాగంగానే బిఆర్ఎస్ ఎమ్మెల్యే

దానం నాగేందర్,మేయర్ విజయలక్ష్మి, మాజీ మేయర్ రామ్మోహన్,మాజీ డిప్యూటీ మేయర్ బాబా ఫానియూద్దీన్ మరియు కొందరు కార్పొరేటర్లును కాంగ్రెస్ పార్టీలో చేర్చుకొని....వకద్దండి పూర్వహంతో ముందుకు సాగుతుంది.అయితే సికింద్రాబాద్ లోక్ సభ సీటును పలువురు నేతలు ఆశించినా..... చివరికి ఆ సీటు దానం నాగేందర్ కే దక్కింది.ఇదిలా ఉంటే సికింద్రాబాద్ స్థానంలో గెలుపే లక్ష్యంగా మంత్రి కోమటిరెడ్డి వెంకటరెడ్డి రంగంలో దిగారు. ఇన్ ఛార్జిగా నియామకం కాగానే తన నివాసం లోక్ సభ అభ్యర్థి దానం నాగేందర్ తో పాటు గత అసెంబ్లీ ఎన్నికల్లో పోటీ చేసిన అభ్యర్థులతో మంత్రి సమావేశమయ్యారు .సికింద్రాబాద్ లోక్ సభ పరిధిలో జరుగుతున్న రాజకీయ పరిణామాల గురించి మంత్రి కోమటిరెడ్డి తెలుసుకున్నారు. పార్టీలో కొత్తగా చేరిన వారితో పాటు అధికారంలో ఉన్న కారణంగా పరిస్థితులు తమకు అనుకూలంగా మారే అవకాశాలు ఉన్నాయని కాంగ్రెస్ పార్టీ భావిస్తుంది.ఇటు బిఆర్ఎస్ పార్టీ సైతం సికింద్రాబాద్ లోక్ సభ స్థానంపై గెలుపే లక్ష్యంగా సమావేశాలు నిర్వహిస్తుంది.ఇప్పటికే ఆ పార్టీ అభ్యర్థిగా ప్రకటించిన....పద్మ రావు అధ్యక్షతన సమావేశాలు జరుగుతున్నాయి. ససత్ నగర్ ఎమ్మెల్యే,మాజీ మంత్రి తలసాని శ్రీనివాస యాదవ్ నివాసంలో శనివారం పార్లమెంట్ సన్నాహక సమావేశం నిర్వహించారు. కార్పొరేటర్లు,పార్టీ సీనియర్లు మరియు పార్టీ కార్యకర్తలతో ఆయన సమావేశం నిర్వహించారు.పార్లమెంట్ ఎన్నికల్లో అనుసరించాల్సిన వ్యూహాలపై ఆయన సమావేశం నిర్వహించారు.ఇటు సికింద్రాబాద్ సిట్టింగ్ ఎంపిగా కొనసాగుతున్న కిషన్ రెడ్డి సైతం మరోసారి గెలుపు కోసం తీవ్రంగా కృషి చేస్తున్నారు. ఏది ఏమైనప్పటికీ ఈసారి గెలుపు ఎవరిని వరిస్తుందో వేచి చూడాలి.

అదిలాబాద్ నుంచి టీచేర్ల మద్దే పోటీ

అదిలాబాద్, ఏప్రిల్ 12 (న్యూస్ వర్క్) అదిలాబాద్ లోక్ సభ బరిలో ఈసారి ముగ్గురు ఆదివాసీ అభ్యర్థుల మధ్య ఆసక్తికర పోరు నెలకొంది. ఎస్సీ రిజర్వ్ పార్లమెంటు నియోజక వర్గంలో ప్రధాన పార్టీలైన బీజేపీ, కాంగ్రెస్, బీఆర్ఎస్ లు ఈసారి ఆదివాసులకే అభ్యర్థిత్వాలు ఖరారు చేయడం ఒక ఎత్తైతే పోటీ చేస్తున్న ముగ్గురు అభ్యర్థులు ఉపాధ్యాయ వృత్తి నుంచి రాజకీయాల వైపు రావడం ఆసక్తికర పరిణామం. 2019 లోక్ సభ ఎన్నికల్లో బీజేపీ అభ్యర్థి సోయం బాపురావు, ప్రత్యర్థి మాజీ ఎంపీ బీఆర్ఎస్ అభ్యర్థి గోడం నగేష్ పై 58 వేల ఓట్ల మెజారిటీతో విజయం సాధించగా కాంగ్రెస్ అభ్యర్థి నరేష్ జాదవ్ మూడోస్థానంలో నిలిచారు. మారిన రాజకీయ పరిణామాల నేపథ్యంలో ఈసారి కొత్తగా కాంగ్రెస్ అధికారంలోకి రావడం సీఎం రేవంత్ రెడ్డి ఎన్నికలకు ముందుగానే సభల్లో ఇచ్చిన మాట ప్రకారం ఆదివాసీకే సీటు ఖరారు చేయడంతో ముగ్గురు ఆదివాసీ గోడు తెగకు చెందిన అభ్యర్థుల మధ్య పోటీ రసవత్తరంగా మారింది.అదిలాబాద్ సిట్టింగ్ ఎంపీ స్థానాన్ని చేజారనివ్వకుండా బీజేపీ గట్టి ప్రయత్నాలు చేస్తుంది. బీఆర్ఎస్ నుంచి వలస వచ్చిన మాజీ ఎంపీ గోడం నగేష్ కు టికెట్టు ఖరారు చేయడంతో పాటు ఆదివాసీల ఓట్లపైనే పూర్తిగా గురిపెట్టిన పార్టీ అధిష్ఠానం పూర్వోత్సాకంగా ఒక్కో పోలింగ్ బూత్ కు 370 ఓట్లు తగ్గకుండాప్రణాళికలు రచిస్తుంది. పార్లమెంటు నియోజకవర్గ పరిధిలో 2111 పోలింగ్ బూత్ లు ఉండగా బోక్స్, ఆసిఫాబాద్, ఖానాపూర్ మూడు ఎస్సీ నియోజక వర్గాల్లో పట్టుసాధించేందుకు ఇప్పటి నుంచే పార్టీ నేతలు పావులు కదుపుతున్నారు. మిగతా పార్టీల కంటే గోడం నగేష్(ప్రచారంలో ముందు పరుసలో ఉన్నారు. ఇటీవల జరిగిన అసెంబ్లీ ఎన్నికల్లో అనూహ్యంగా ఇదే నియోజక వర్గం నుంచి ముఖ్ ల్, నిర్మల్, అదిలాబాద్, సిర్పూర్ టి సెగ్మెంట్ల నుంచి బీజేపీ ఎమ్మెల్యేలు నలుగురు గెలుపొందడంతో విజయం ఖాయమనే ధీమావ్యక్తమవుతుంది.అయితే పార్టీ టికెట్టు దక్కక నైరాశ్యంలో ఉన్న ఎంపీ సోయం బాపురావుపైకాకమాండ్ నేతలతో టచ్ లోనే ఉన్నా పార్టీ ప్రచారానికి దూరంగా ఉంటున్నారు. గత పది రోజులుగా దిల్లీలోనే మకాం వేసిన సోయం బాపురావు ఆవితూచి వ్యవహరిస్తున్నట్లు తెలుస్తుంది. తనకు కేంద్రంలో నామినేటెడ్ పదవి ఇస్తానంటేనే గోడం నగేష్ తో కలిసి ప్రచారంలో పాల్గొంటానని తేల్చి చెప్పడం గమనార్హం. మాజీ ఎంపీ రమేష్ రాథోడ్ కూడా పార్టీకి దూరంగానే ఉండటంతో లంబాడల ఓట్లు ఈసారి ఎటువైపు దాంచుట్టుతాయో అనే అనుమానం కలుగుతోంది.ఉపాధ్యాయ వృత్తికి రాజీనామా చేసి నేరుగా కాంగ్రెస్ లో చేరిన ఆత్రం సుగణపై అందరి దృష్టి కేంద్రీకృతమై ఉంది. గతంలో ప్రగతి శీల ఉద్యమాల్లో, ఆదివాసీ ఉద్యమ కార్యక్రమాల్లో చురుకైన పాత్ర పోషించిన ఆత్రం సుగణకు ఆదివాసుల ఓట్లు దండిగా పడతాయని పార్టీ అధిష్ఠానం అంచనా వేస్తుంది. ఈ నియోజకవర్గం నుంచి గెలిచిన ఒకే ఒక కాంగ్రెస్ అభ్యర్థి వెన్నుబోజ్జు, జిల్లా ఇన్ ఛార్జ్ మంత్రి సీతక్క పట్టుబట్టి ఆత్రం సుగణ అభ్యర్థిత్వాన్ని ఖరారు చేయించారు. రాష్ట్రంలో పార్టీ అధికారంలోకి రావ డం సీఎం రేవంత్ రెడ్డి... ఇంధ్రవెల్లి సభ విజయవంతం కావడం పార్టీలో ఉత్తేజాన్ని నింపింది. పైగా రాజకీయ ఉద్బంధులైన మాజీ ఎమ్మెల్యేలు కోనేరు కోనప్ప, ఏలల్ రెడ్డితోపాటు డీసీసీబీ చైర్మన్ అడ్మి బోజారెడ్డి, జడ్పీ చైర్మన్ కోనేరు కృష్ణారావుతో సహా ద్వితీయ శ్రేణి క్యూడర్ బీఆర్ఎస్ కు గుడ్ బై చెప్పి కాంగ్రెస్ లో చేరడం ఆత్రం సుగణకు కలిసొచ్చే అంశంగా భావిస్తున్నారు. తొలిసారిగా కాంగ్రెస్ మహిళా అభ్యర్థిని పోటీలో దింపడంతో మహిళల ఓట్లు పడతాయని ఆ పార్టీ నేతలు నమ్ముతున్నారు

బీఆర్ఎస్ నుంచి డబ్బులు తీసుకున్నట్లు నిరూపిస్తే దెంగకైనా రెడీ: కడియం

జనగామ: ఎవరు ఎన్ని కుట్రలు, కుయక్తులు చేసినా వచ్చే ఎన్నికల్లో కాంగ్రెస్ అభ్యర్థి కావ్వ విజయం సాధిస్తుందని ఎమ్మెల్యే కడియం శ్రీహరి చెప్పారు.తమకు బీఆర్ఎస్ పార్టీ డబ్బులు ఇచ్చినట్లు నిరూపిస్తే తాము ఎన్నికల్లో పోటీ నుంచి తప్పుకుంటామని సవాల్ విసిరారు.కాగా, కడియం స్టేషన్ ఘనీపూర్లో శుక్రవారం మీడియాతో మాట్లాడుతూ.. బీఆర్ఎస్ పార్టీ నుంచి మేము రూ.10కోట్లు తీసుకున్నామని సోషల్ మీడియాలో తప్పుడు ప్రచారం చేస్తున్నారు. ఇది నిజమని ఎలాంటి ఆధారాలు చూపించినా, నిరూపించినా మేము ఎన్నికల్లో పోటీ నుంచి తప్పుకుంటాము. ఎవరు ఎన్ని కుట్రలు చేసినా కావ్వ గెలుపు భాయమైంది. సీఎం రేవంత్ ఆశీర్వాదంతో నేను పరంగల్ ను అభివృద్ధి చేస్తాను.బీజేపీ వాళ్ళు రాజ్యాంగం మీద అవగాహన లేక మిడిమిడి జ్ఞానంతో మాట్లాడుతున్నారు. చేసిన పని చెప్పడానికి ఏమీ లేక వ్యక్తిగత విమర్శలు చేస్తున్నారు. నా కూతురు కావ్వ ఇక్కడే పుట్టింది, ఇక్కడే కడియం ఫౌండేషన్ ఆనేక సేవా కార్యక్రమాలు చేసింది. 2017లో ఐదుగురు జడ్డీల ధర్మసానం భారతదేశంలో మతం మారినంత మాత్రాన కులం మారదు అని తెలిపింది. విల్లలకు తండ్రి కులం వర్తిస్తుంది. కావాలని ప్రజలను తప్పుదోవ పట్టించడానికి ఇలాంటి వ్యాఖ్యలు చేయడాన్ని ఖండిస్తున్నాను. నా 30వేళ్ల రాజకీయ జీవితం తెరిచిన వున్నకం. నా నిజాయితీ నాకు చెట్టుబడి.నేను ఏ పార్టీకి వెన్ను పోటు పొడవలేదు. కానీ నా ద్వారా ఎదిగిన ఆరూరి రమేష్ నాకు వెన్నుపోటు పొడిచాడు. నేను ఛాంలెజ్ చేస్తున్న నీదగ్గర ఏమైనా డబ్బులు తీసుకున్నానా చెప్పాలి. 2014, 2018లో నీ గెలుపు కోసం నేను ప్రచారం చేశాను. నువ్వు చేసిన భూకట్టాల కారణంగా ఓడిపోయావు. ఓటమి భయంతో ఇలాంటి వ్యాఖ్యలు చేస్తున్నారు. మందకృష్ట నాపై వ్యక్తిగత విమర్శలు చేస్తున్నారు. ఒక్క నాపై మాత్రమే ఎందుకు విమర్శలు చేస్తున్నావు. నాది మాదిగ ఉప కులం. మాదిగలకు డ్రోహం చేస్తున్నది మందకృష్ట. బీజేపీ మళ్ళీ అధికారంలోకి వస్తే రాజ్యాంగాన్ని మారుస్తాం అంటున్నా పార్టీకి ఓటు వేయమని ఎలా చెబుతున్నావు. దీనికి సమాధానం చెప్పాలి. నీ నాయకత్వం సరిగా లేకపోవడం వల్లనే ఎంతర్ పీఎస్ లో చీలికలు వచ్చాయి అంటూ విమర్శలు చేశారు.



బారాముల్లా లోక్ సభ స్థానం నుంచి ఒమర్ అబ్దుల్లా పోటీ



శ్రీనగర్: జమ్ముకశ్మీర్ మాజీ సీఎం ఒమర్ అబ్దుల్లా బారాముల్లా లోక్ సభ నియోజకవర్గం నుంచి ఎన్నికల్లో పోటీ చేయనున్నారు. నేషనల్ కాన్ఫరెన్స్ (ఎన్సీ) అధ్యక్షుడు ఫరూక్ అబ్దుల్లా ఈ మేరకు శుక్రవారం ప్రకటించారు. పార్టీకి కంచుకోటగా ఉన్న సెంట్రల్ కశ్మీర్ లోని శ్రీనగర్ నియోజకవర్గం నుంచి ప్రముఖ షియా నాయకుడు అగా సయ్యద్ రుహుల్లా మెహదీ పోటీ చేస్తారని తెలిపారు.కాగా, లోక్ సభ ఎన్నికల్లో బారాముల్లా స్థానం నుంచి పోటీ చేస్తున్నట్లు ఒమర్ అబ్దుల్లా స్వప్నం చేశారు.ఉత్తర కశ్మీర్ పై బీజేపీ ఎక్కువగా దృష్టి సారించిందని తెలిపారు. అందుకే తాను ఇక్కడ పోటీ చేయాలని నిర్ణయించుకున్నట్లు చెప్పారు. ‘ఉత్తర కశ్మీర్ లో ఈ శక్తులు ఓడిపోవాలని నేను కోరుకుంటున్నా’ అన్నీ అన్నారు.మరోవైపు లోక్ సభ ఎన్నికల్లో తన పోరాటం ఒక వ్యక్తిపై కాదని ఒమర్ అబ్దుల్లా తెలిపారు. బీజేపీ కుట్రలు, డ్రోహం, రాజకీయ కుతంత్రాలకు వ్యతిరేకంగా అని అన్నారు. ఎన్సీ ఉపాధ్యక్షుడైన ఒమర్ అబ్దుల్లా 2009 తర్వాత తొలిసారి లోక్ సభ ఎన్నికల్లో పోటీ చేస్తున్నారు. జమ్ముకశ్మీర్ కు తిరిగి రాష్ట్ర హోదా దక్కే వరకు అసెంబ్లీ ఎన్నికల్లో పోటీ చేయబోనని ఆర్టికల్ 370 రద్దు తర్వాత ఆయన ప్రమాణం చేశారు.

వరంగల్ బీఆర్ఎస్ అభ్యర్థిగా రాజయ్య! ఛాంపౌజ్ లో కేసీఆర్ తో భేటీ



హైదరాబాద్: లోక్ సభ ఎన్నికల్లో వరంగల్ నుంచి బీఆర్ఎస్ అభ్యర్థిగా స్టేషన్ ఘనీపూర్ మాజీ ఎమ్మెల్యే తాతీకొండ రాజయ్య అభ్యర్థిత్వం దాదాపు ఖరారైంది.ఈ మేరకు రాజయ్య పేరును కేసీఆర్ కాసేబట్లో అధికారికంగా ప్రకటించనున్నట్లు సమాచారం. వరంగల్ అభ్యర్థిని నిర్ణయించేందుకు జిల్లా నేతలతో కేసీఆర్ ఎర్రవెల్లిలోని ఫాంహౌజ్ లో శుక్రవారం(ఏప్రిల్ 12) భేటీ అయ్యారు. ఈ భేటీకి రాజయ్యకు కూడా పిలుపు అందడంతో వరంగల్ నుంచి ఆయన పోటీ చేయడం ఖాయమన్న ప్రచారం ఊపందుకుంది.వరంగల్ నుంచి ఇప్పటికే బీఆర్ఎస్ అభ్యర్థిగా ప్రకటించిన ఎమ్మెల్యే కడియం శ్రీహరి కూతురు కడియ్యం కావ్వ కాంగ్రెస్ లోకి వెళ్లడంతో బీఆర్ఎస్ తాజాగా మళ్లీ అభ్యర్థిని ప్రకటించాల్సిన పరిస్థితి ఏర్పడింది. గతేదాది జరిగిన అసెంబ్లీ ఎన్నికల్లో తన సిట్టింగ్ సీటు స్టేషన్ ఘనీపూర్ టికెట్ ను కడియం శ్రీహరికి ఇచ్చారని అలకబూనిన రాజయ్య ఎన్నిలు పూర్తయి ఫలితాలు వచ్చిన తర్వాత బీఆర్ఎస్ కు రాజీనామా చేశారు. తాజాగా కడియం శ్రీహరి, ఆయన కూతురు కావ్వతో కలిసి కాంగ్రెస్ కు వెళ్లడంతో రాజయ్య తిరిగి బీఆర్ఎస్ లోకి వచ్చేందుకు ఓకే అన్నట్లు సమాచారం.కాగా, ప్రస్తుతం వరంగల్ నియోజకవర్గంలో విచిత్ర పరిస్థితి నెలకొంది. బీఆర్ఎస్ ను ప్రత్యర్థులుగా ఉన్న రెండు ప్రధాన పార్టీల నుంచి పోటీ చేస్తున్న అభ్యర్థులిద్దరూ బీఆర్ఎస్ ను ఇటీవల వీడి టికెట్ తీసుకున్న వారే కావడం గమనార్హం. దీంతో బీఆర్ఎస్ కు తమ పార్టీ నుంచి వెళ్లిన వారిపైనే పోరాడాల్సిన పరిస్థితి ఏర్పడింది. ఇక్కడ బీజేపీ నుంచి వర్షన్నపేట మాజీ ఎమ్మెల్యే ఆరూరి రమేష్, కాంగ్రెస్ నుంచి కడియం కావ్వ బరిలో ఉన్నారు.

బెంగళూరు కేఫ్ లో పేలుడు కోసు.. ఎన్ఐఐ అదుపులో ఇద్దరు కీలక నిందితులు

బెంగళూరు రామేశ్వరం కేఫ్ పేలుడు కోసులో మరో ఇద్దరు కీలక నిందితులను జాతీయ దర్భాపు నంప్ తాజాగా ఆరెస్ట్ చేసింది. బెంగాల్ కు చెందిన ముసావీర్ షాజీబ్ హుస్సేన్, అబ్దుల్ మాధీన్ అహ్మద్ తాహాను శుక్రవారం అదుపులోకి తీసుకున్నట్లు ఎన్ఐఐ వర్గాలు వెల్లడించాయి.పేలుడుకు పాల్పడిన వారిలో ఈ ఇద్దరు ప్రధాన కుట్రదారుల్లో ఒకరుగా ఎన్ఐఐ అధికారులు ఇప్పటికే గుర్తించారు. పలు కోసుల్లో నిందితులుగా ఉన్న వీరిద్దరి ఆచూకీ కనిపెట్టేందుకు ఎన్ఐఐ బృందాలు దేశవ్యాప్తంగా తీవ్రంగా గాలిస్తున్నాయి. ఈ క్రమంలోనే వీరి ఆచూకీ కోసం ఎన్ఐఐ రూ.20 లక్షల నగదు బహుమతిని కూడా ప్రకటించింది. ప్రధాన నిందితులైన ముసావీర్ షాజీబ్ హుస్సేన్, అబ్దుల్ మాధీన్ అహ్మద్ తాహా సమాచారం తెలిపితే ఒక్కొక్కరిపై రూ.10లక్షల వంతన రూ.20 లక్షలను బహుమతిగా ఇవ్వనున్నట్లు తెలిపింది. కేఫ్ లో ముసావీర్ హుస్సేన్ షాజీబ్ ఐఈడిని అమర్చాడని పేర్కొంది. 080-29510900 ఫోన్ నంబర్ కు కానీ,ఈ-మెయిల్ కు సమాచారం ఇవ్వాలని కోరింది.బెంగళూరులోని ప్రముఖ రెస్టారెంట్ రామేశ్వరం కేఫ్ లో మార్చి 1 శుక్రవారం బాంబ్ బ్లాస్ట్ ఘటన చోటుచేసుకున్న విషయం తెలిసిందే. ఈ పేలుడులో మొత్తం 10 మంది తీవ్రంగా గాయపడ్డారు. ఈ ఘటనలో మాన్య, క్యాష్ ధరించిన ఓ వ్యక్తి బస్సులో ప్రయాణించి కేఫ్ కు వచ్చినట్లు గుర్తించారు. కేఫ్ లో పేలుడు జరిగిన గంట తర్వాత అనుమానితుడు బస్సు ఎక్కినట్లు సీసీటీవీ ఫుటేజీలో రికార్డైంది. ఈ కోసులో ఇప్పటికే పలువురు అనుమాని తలను ఎన్ఐఐ అధికారులు అదుపులోకి తీసుకుని విచారిస్తున్నారు.



హిందూపురంలో టీడీపీకి గట్టి పోటీ...

అనంతపురం, ఏప్రిల్ 12 చరిత్ర సృష్టించాలన్నా మేమే.. చరిత్ర తిరగరాయాలన్నా మేమే? నందమూరి నటసింహం ఫేమస్ డైలాగ్ ఇది? సినిమాల్లో నూపర్ హిట్ అయిన డైలాగ్తో రాజకీయాల్లోనూ వర్మోట్ చేయాలనుకుంటున్నారు బాలయ్య. ఓటమంటే తెలియని హిందూపురంలో మూడోసారి గెలిచి హాట్రీక్ కొట్టాలనుకుంటున్న బాలయ్యకు చెక్ చెప్పేందుకు భారీ స్పెషై వేసింది వైసీపీ.నాలుగు దశాబ్దాలుగా ఇతర పార్టీ జెండా ఎగరని చోట తొలిసారి విజయం సాధించి టీడీపీకి షాక్ ఇవ్వాలనుకుంటోంది. రాయలసీమకే పెద్ద దిక్సైన పెద్దిరెడ్డిని రంగంలోకి దింపింది. వైరపక్షాలు వ్యూహాలు, ప్రతివ్యూహాలతో హిందూపురం ఎన్నిక హోరాహోరీగా మారింది. ఇంతకీ ఏ పార్టీ ఎత్తుగడ ఏంటి?రాష్ట్రంలో హిందూపురం నియోజకవర్గం పేరు చెబితే గుర్తొచ్చేది రెండే రెండు. ఒకటి టీడీపీ వ్యవస్థాపకుడు ఎన్టీఆర్, రెండోది తెలుగుదేశం పార్టీ. టీడీపీ అంటే హిందూపురం.. హిందూపురం అంటే టీడీపీ అన్నట్లు ప్రజల మదిలో స్థిరమైపోయింది ఆ నియోజకవర్గం. 1983లో టీడీపీ అవిర్భావం నుంచి ఇప్పటివరకు ఆ నియోజకవర్గంలో మరోపార్టీ జెండా ఎగరలేదు. అంతేకాదు టీడీపీ వ్యవస్థాపకుడు, అన్న ఎన్టీఆర్ పరుసగా మూడుసార్లు హిందూపురం ఎమ్మెల్యేగా గెలిచారు. ఆయన తదనంతరం ఎన్టీఆర్ వారసుడిగా హరికృష్ణ, ఈయన తర్వాత మరో కుమారుడు బాలకృష్ణ హిందూపురం ఎమ్మెల్యేలుగా ఎన్నికయ్యారు. ప్రస్తుతం ఎమ్మెల్యేగా ఉన్న బాలకృష్ణ హాట్రీక్ ప్రయత్నాల్లో ఉన్నారు.టీడీపీకి కంచుకోటగా మారిన హిందూపురంపై అధికార వైసీపీ భారీ స్పెషై రెడీ చేసింది. నాలుగు దశాబ్దాల టీడీపీ రికార్డును ఈ సారి క్రేక్ చేసేందుకు పకడ్బందీ పావులు కదుపుతోంది. ఇన్నేట్లుగా టీడీపీ గెలుస్తుందంటే దానికి ఆ పార్టీ బలంకన్నా.. ప్రత్యర్థుల మధ్య ఐక్యత లోపించడమే ప్రధాన కారణంగా గుర్తించిన వైసీపీ.. ఈ సారి హిందూపురంలో టీడీపీ వ్యతిరేకులు అందరినీ ఒకేతోవలో పెట్టలా పావులు కదుపుతోంది. కొంతవరకు ఆ ప్రయత్నాల్లో సక్సెస్ అయింది. దీనికి కారణం వైసీపీలో నెంబర్ టూ టీడర్, సీనియర్ మంత్రి పెద్దిరెడ్డి రామచంద్రారెడ్డి అని అంటున్నారు. హిందూపురంలో గెలవాలన్న ఏకైక టార్గెట్‌గా పెట్టుకున్న సీఎం జగన్.. ఈ సారి కురవ సామాజిక వర్గానికి చెందిన మహిళా నేత దీపికను అభ్యర్థిగా ప్రకటించారు. దీపికను గెలిపించే బాధ్యతను పెద్దిరెడ్డికి అప్పగించారు సీఎం జగన్.ఎన్టీఆర్ వారసుడిగా రాజకీయాల్లో ప్రవేశించిన బాలకృష్ణ 2014లో హిందూపురంలో తన ప్రయాణాన్ని ప్రారంభించారు. సెంటిమెంట్ ప్రకారం తన తండ్రి, సోదరుడి మార్గంలోనే హిందూపురం నియోజకవర్గాన్ని ఎంచుకున్నారు. ఆ ఎన్నికల్లో రికార్డు మెజార్లీతో గెలిచిన బాలయ్య.. 2019 ఎన్నికల్లో కూడా మరోసారి జయతేతనం ఎగగేశారు. ఆ ఎన్నికల్లో రాష్ట్ర వ్యాప్తంగా వైసీపీ అధినేత జగన్ వేవ్ ఉన్నప్పటికీ హిందూపురంలో మాత్రం.. బాలయ్య హవానే కనిపించింది. అంతేకాదు 2014 కంటే ఎక్కువ మెజార్టీ తెచ్చుకున్నారు బాలయ్య. అందుకే ఈసారి వైసీపీ అధిష్ఠానం వ్యూహం మార్చింది. ఎత్తి పరిస్థితుల్లోనూ హిందూపురంలో గెలిచి తీరాలన్న పట్టుదలతో ఏడాది క్రితం నుంచి హక్కా వ్యూహంతో ముందుకు కదులుతోంది.హిందూపురంలో బాలయ్య ప్రత్యర్థులుగా 2014లో నవీన్ నిశ్చల్, 2019లో మైనార్టీ నేత ఇక్బాల్ పోటీ చేశారు. ఐతే ఈ ఇద్దరికి నియోజకవర్గంలో ఇతర నేతలతో సఖ్యత లేకపోవడం వల్ల బాలయ్యపై విజయం సాధించలేకపోయారు. దీంతో ఈ సారి ఈ ఇద్దరినీ కాదని కురవ సామాజిక వర్గానికి చెందిన దీపికను బరిలోకి దించింది వైసీపీ. ఇప్పటివరకు నవీన్ నిశ్చల్, ఇక్బాల్, చౌళూరు రామకృష్ణారెడ్డి వర్గాల మధ్య విభేదాలు ఉండేవి. చౌళూరు రామకృష్ణారెడ్డి హాత్మ, ఇక్బాల్



రాజీనామాతో ఇప్పుడు అంతా దీపిక వెనుక నడుస్తున్నారు. ఇలా హిందూపురంలో కేడర్ అంతా ఒకే గూటికి చేరడానికి తెరవెనుక తీవ్ర ప్రయత్నాలు జరిగాయి. సీనియర్ మంత్రి పెద్దిరెడ్డికి హిందూపురం బాధ్యతలు అప్పగించడం, ఆయన ఓ వారంపాటు నియోజకవర్గంలో తిష్టవేసి మొత్తం సెట్ చేయడంతో ప్రస్తుతానికి పార్టీ ఏకతాటిపై నడుస్తున్నట్లు కనిపిస్తోంది.హిందూపురంలో గెలుపు బాధ్యతలు తీసుకున్న రాష్ట్రమంత్రి పెద్దిరెడ్డి టార్గెట్ టీడీపీ అంటూ పావులు కదుపుతున్నారు. ఆయన ప్రయత్నాలన్నీ మంచి ఫలితాలివ్వడంతో ప్రస్తుతం నవీన్ నిశ్చల్, చౌళూరు వర్గీయులు దీపికకు మద్దతు పలుకున్నారు. వాస్తవానికి వైసీపీలో వర్గ విభేదాల వల్లే టీడీపీ విజయాలకు కారణమనే విశ్లేషణలు ఉన్నాయి. అందుకే ఈసారి అన్ని వర్గాలను ఏకతాటిపైకి తీసుకువచ్చిన తర్వాత బాలకృష్ణకు వక్కా స్పెషల్ వేయాలని నిర్ణయించారు. పార్టీ నేతల అందడందలు లభిస్తుండటం, నియోజకవర్గంలో తన సామాజిక వర్గం ఓటర్లు ఎక్కువగా ఉండటం వల్ల ఈ సారి పనుపు కోటను బద్దలు కొడతానని అంటున్నారో దీపిక. బాలయ్యపై తీవ్ర విమర్శలు ఎక్కుపెడుతూ ప్రచారంలో దూసుకుపోతున్నారు.హిందూపురం ఎమ్మెల్యేగా రెండుసార్లు గెలిచిన బాలకృష్ణ.. పార్టీ ఓటు బ్యాంకుపై ధీమాతో మూడోసారి గెలుపుపై నమ్మకంగా కనిపిస్తున్నారు. ఆయన హయాంలో నియోజకవర్గంలో చేసిన కొన్ని అభివృద్ధి కార్యక్రమాలు ష్టన్ అవుతాయనే విశ్లేషణలు ఉన్నాయి. ముఖ్యంగా కరోనా సమయంలో వ్యక్తిగతంగా బాలయ్య చేసిన సాయం ప్రజల్లో మంచి గుర్తింపు తీసుకువచ్చింది. తాగునీటి సమస్య పరిష్కారం, ఆసుపత్రి నిర్మాణం వంటివి బాలకృష్ణకు మంచి పేరు తెచ్చి పెట్టాయని చెబుతున్నారు. అయితే ఆయనకు అంతకుమించిన మైనస్లు ఉన్నాయంటున్నారు. రెండు నెలలకో మూడు నెలలకు ఒకసారి చుట్టూచూపుగా నియోజకవర్గానికి వస్తుంటారని.. కార్యక్రమాలకు సంబంధించిన శుభకార్యాలు ఉంటేనే కనిపిస్తారనే విమర్శలు ఉన్నాయి. అంతేకాకుండా బాలయ్యను నేరుగా కలిసే అవకాశం లభించడం లేదని, పీఏల పాలనపై ప్రజలు విరక్తిగా ఉన్నారని విమర్శలు వినిపిస్తున్నాయి.ఇదే సమయంలో వైసిపి అభ్యర్థి కురుబ దీపికకు కొన్ని సానుకూల, ప్రతికూల అంశాలు కనిపిస్తున్నాయి. వైసీపీ క్వాడర్ అంతా ఏకతాటిపై ఉండటం ఆమెకు ష్టన్‌గా చెబుతున్నారు. ఇదే సమయంలో హిందూపురంలో టీడీపీని ఓడించేంత శక్తిని ఆమె సాధించారా? అనే సందేహం వెంటాడుతోంది. ఏదిఏమైనా హిందూపురంలో తొలిసారి గట్టిపోటీని ఎదుర్కొంటోంది టీడీపీ. నాలుగు దశాబ్దాల కంచుకోటను కాపాడుకోడానికి శక్తివంచన లేకుండా కష్టపడాల్సిన పరిస్థితి కనిపిస్తోంది. మంత్రి పెద్దిరెడ్డి వ్యూహం ప్రకారం నడుస్తున్న వైసీపీ.. హిందూపురంలో ఎలాంటి సంచలనం సృష్టిస్తుందో చూడాల్సివుంది.

17 నుంచి ఒంటిమిట్ట బ్రహ్మాత్మవాలు



కడప, ఏప్రిల్ 12 శ్రీరామనవమి నందర్పంగా ఒంటిమిట్ట శ్రీ కోదండరామస్వామి ఆలయంలో జరిగే బ్రహ్మాత్మవాలకు ఏర్పాట్లను సిద్ధం చేస్తోంది తిరుమల తిరుపతి దేవస్థానం. ఇప్పటికే ఏర్పాట్లు ప్రారంభం కాగా.. శుక్రవారం కోయిల్ ఆశ్వారీ తిరుమంజనం నిర్వహించారు. ఏప్రిల్ 17 నుంచి 25వ తేదీ వరకుబ్రహ్మాత్మవాలు(జరుగనున్న నేపథ్యంలో కోయిల్ ఆశ్వారీ తిరుమంజనం నిర్వహించడం ఆసవాయితిగా వస్తుంది.కోయిల్ ఆశ్వారీ తిరుమంజనంనందర్పంగా?. ఏప్రిల్ 12న తెల్లవారుజామున సుప్రభాతంతో స్వామివారిని మేల్కొల్పారురు. ఆ తర్వాత ఉదయం 8 నుంచి 11.30 గంటల వరకు ఆలయంలో కోయిల్ ఆశ్వార్ తిరుమంజనం నిర్వహించారు. ఈ కార్యక్రమంలో భాగంగా ఆలయ ప్రాంగణం, గోడలు, పైకప్పు, పూజాసామగ్రి తదితర అని వస్తువులను నీటితో శుద్ధి చేశారు. ఆ తర్వాత నామకోపు, శ్రీమహర్గం, కస్తూరి పసుపు, పచ్చాకు, గడ్డ కర్పూరం, గంధం పొడి, కుంకుమ, కివీలీగడ్డ తదితర సుగంధ ద్రవ్యాలు కలగలిపిన పవిత్రమిశ్రమాన్ని ఆలయం అంతటా ప్రోక్షణం చేశారు. అనంతరం భక్తులను దర్శనానికి అనుమతించారాఏప్రిల్ 13న వనావు దంచే కార్యక్రమం?ఒంటిమిట్ట శ్రీ కోదండ రామస్వామి ఆలయంలో ఏప్రిల్ 13వ తేదీ ఉదయం పసుపు దంచే కార్యక్రమం చేపట్టనున్నారు. ఏప్రిల్ 17న

పాలిటికల్ గ్రాండ్ కష్టమేనా

గుంటూరు, ఏప్రిల్ 12, ఎన్నికల ముందు వరకూ హడావిడి చేసిన మాజీ క్రికెటర్ అంబటి రాయుడు ఎన్నికలు సమాపించే సమయంలో కనిపించకుండా వెళ్లిపోయాడు. అంబటి రాయుడు అసలు రాజకీయాల్లోకి ఎందుకు రావాలనుకున్నాడు? ఎందుకు ఆగిపోయాడు? ఇది మనకు పడదు అని భావించాడా? ఏపీ రాజకీయాలపై విసుగుచెంది వెళ్లిపోయాడా? అన్నది మాత్రం తెలియరాలేదు. కానీ అంబటి రాయుడు ఊసీ ఇప్పుడు ఏపీ రాజకీయాల్లో వినిపించడం లేదు. ఆయన అలా వచ్చి అలా వెళ్లిపోయాడు. క్రికెట్ లో వచ్చి తొలి బంతికే దక్కి ఆవులే అయినట్లు రాయుడు కూడా రాజకీయాల్లో తొలి సీజన్ కే చాపచుట్టేశారన్న కామెంట్స్ వినపడుతున్నాయి. ఎన్నికల వేళ ఫ్యాన్ పార్టీలో గందరగోళం వైసీపీలో చేరి... అంబటి రాయుడు అన్ని ఫార్మాట్లకు గుడ్ బై చెప్పాడు. చివరకు ఐవీఎల్ కు కూడా తాను గుడ్ బై చెప్పినట్లు ప్రకటించి వైసీపీ అధినేత జగన్ ను కలిశాడు. వైసీపీలో చేరిపోయారు. గుంటూరు ప్రాంతంలో ఆయన పర్యటించాడు. దీంతో గుంటూరు పార్లమెంటు నియోజకవర్గం నుంచి వైసీపీ అభ్యర్థిగా పోటీ చేస్తారని భావించారు. గుంటూరులో దాదాపు రెండు నెలల పాటు అన్ని ఏధులు తిరిగాడు. అందరితో మమేకమయ్యారు. రాయుడు అలా జనంలో తిరగడాన్ని చూసిన వారు ఇక రాజకీయాల్లోనూ రఫ్ ఆడిస్తారనుకున్నారు. కానీ ఉన్నట్టుండి తాను వైసీపీకి రాజీనామా చేస్తున్నట్లు ప్రకటించాడు. ఇంతలోనే ఏమైందన్న సందేహాలు ప్రతి ఒక్కరికీ కలిగాయి. అయితే దుబాయ్ లో జరిగే ఇంటర్నేషనల్ లీగ్‌లో ఆడేందుకే తాను రాజీనామా చేశానంటూ రాయుడు ట్వీట్ చేసి కొంత వరకూ అనుమానాలకు తెరదించేశాడు. మరోసారి బ్యాట్ చేతపట్టాలంటే రాజకీయంలో ఉండకూడదని అనుకున్న రాయుడు ఆ నిర్ణయం తీసుకున్నారని అందరూ స్పష్ట చెప్పుకున్నారు.

సిస్టర్ వర్మెస్ బ్రదర్

కడప, ఏప్రిల్ 12, కడప జిల్లాలో వైఎస్ కుటుంబంలో అక్కా చెల్లెళ్లు ప్రచారంతో హోరెత్తిస్తున్నారు. ఇద్దరూ కలసి రోడ్ షోలు, బహిరంగ సభల్లో పాల్గొంటున్నారు. నిన్నటి నుంచి కడప జిల్లాలో ఏపీ కాంగ్రెస్ అధ్యక్షురాలు వైఎస్ షర్మిల ప్రచారం జరుగుతున్న సంగతి తెలిసిందే. అయితే ఈ రోడ్ షోలు, బహిరంగ సభల్లో వైఎస్ షర్మిలతో పాటు.. వైఎస్ సునీత కూడా పాల్గొంటున్నారు. వైఎస్ వివేకానంద రెడ్డి హత్యను తమ ప్రచారంలో ప్రధానంగా ప్రస్తావిస్తున్నారు. వైఎస్ వివేకాను హత్య చేసిన వాళ్లు బయట తిరుగుతున్నారంటూ వాళ్లు జగన్ ప్రభుత్వంపై విమర్శలు చేస్తున్నారు. విరుచుకుపడుతున్నారు. వైఎస్ సిస్టర్స్ ప్రచారంతో వైసీపీ నేతలు కొంటర్ ఇస్తున్నప్పటికీ వారు మాత్రం తాము ఆరోపణలు చేస్తూనే ముందుకు సాగుతున్నారు. ఎన్నికల వేళ ఫ్యాన్ పార్టీలో గందరగోళం నిందితులకు అండగా... 2019లో వైఎస్ వివేకానందరెడ్డి హత్య జరిగితే ఐదేళ్ల పాటు నిందితులెవరో తేల్చలేకపోయారంటూ వారు ప్రభుత్వాన్ని ప్రశ్నిస్తున్నారు. నిందితులు ఎవరో తెలిసినా వారికి అండగా నిలబడుతూ న్యాయాన్ని అందకుండా చేస్తున్నారని ఇద్దరూ చెబుతూ వస్తున్నారు. తమ అన్న అధికారంలో ఉన్నప్పటికీ న్యాయం చేయలేకపోతున్నారని, నిందితుల వక్షాన నిలబడి తమకు అన్యాయం చేస్తున్నారని వారు ఎలుగిత్తి చాటుతున్నారు. ఈ ఎన్నికల్లో జగన్ ప్రభుత్వానికి వ్యతిరేకంగా ఓటు వేయాలంటూ వారు అభ్యర్థిస్తున్నారు. అలాగే కడప ఎంపీ అవినాష్ రెడ్డిని కూడా ఓడించి వైఎస్ వివేకానందరెడ్డి ఆత్మకు శాంతి చేకూర్చాలంటూ వారు ప్రజలను కోరుతూ వెళుతున్నారు. న్యాయయాత్ర పేరిట వీరు ప్రచారాన్ని నిర్వహిస్తున్నారు. ఏపీలో కాంగ్రెస్ కు ఓటు బ్యాంకు లేకపోయినప్పటికీ వైఎస్ రాజశేఖర్ రెడ్డి సొంత జిల్లాలో ఈ ఇద్దరి అక్కా చెల్లెళ్ల పర్యటన.. అదీ జగన్ కు వ్యతిరేకంగా సాగుతున్న యాత్రకు ప్రజలు బాగానే వస్తున్నారు.కానీ అక్కడ కాంగ్రెస్ కు సరైన కార్యకర్తలు లేరు. పోలింగ్ బూత్ ల వారీగా ఏజెంట్లు కూడా దొరకని పరిస్థి?తి ఉండే అవకాశముందన్న నేపథ్యంలో వివక్షాల సహకారం వీరికి ఉందన్నది అధికార వైసీపీ నేతలు చేస్తున్న ఆరోపణ. టీడీపీ అధినేత చంద్రబాబు చెప్పినట్లే షర్మిల నడుచుకుంటున్నారని, సునీత కూడా చంద్రబాబు ట్రాప్ లో పడిపోయారంటూ వైసీపీ నేతలు ప్రతి విమర్శలు చేస్తున్నారు. అయినా ఈ అక్కా చెల్లెళ్లను చూడటం కోసం జనం మాత్రం బాగానే వస్తున్నారు. మరి చివరకు ఏం జరుగుతుందో చూడాలి.

ఆ నలుగురు.. గుడ్ బై

కర్నూలు, ఏప్రిల్ 12 కర్నూలు జిల్లాలో టీడీపీకి భారీ షాక్ తగితే అవకాశం ఉంది. మూడు నాలుగు నియోజకవర్గాల్లో టీడీపీకి గడ్డు పరిస్థితులు ఏర్పడే అవకాశం ఉంది. జిల్లాలో ఎమ్మెల్యే టికెట్ ఆశించి భంగపడ్డ నలుగురు నేతలు పార్టీ మారతారనే ప్రచారం జరుగుతోంది. డోన్, పత్తికొండ టికెట్ ఆశించిన కేఈ ప్రభాకర్.. మంత్రాలయం టికెట్ ఆశించిన తిక్కారెడ్డితో పాటు ఆలూరు టికెట్ ఆశించిన వైకుంఠం మల్లికార్జున చౌదరి, పత్తికొండ టికెట్ ఆశాపహూరాలు మసాలా పద్మజ పార్టీ మారతారనే ప్రచారం జరుగుతోంది.పార్టీ అధినేత చంద్రబాబు తమను పట్టించుకోవడం లేదని నేతల్లో అసంతృప్తి నెలకొంది. దీంతో ఈ నలుగురు టీడీపీకి రాజీనామా చేసే యోచనలో ఉన్నట్లు సమాచారం. టికెట్ రాకపోవడంతో ఇండిపెండెంట్ గా పోటీ చేయాలని తిక్కారెడ్డిపై కేడర్ ఒత్తిడి చేస్తోంది. దీంతో రెండు మూడు రోజుల్లో తిక్కారెడ్డి కార్యచరణ ప్రకటించనున్నారు. మరోవైపు ఇప్పటికే కేఈ ప్రభాకర్ వైసీపీ అధిష్ఠానంతో టచ్ లోకి వెళ్లినట్లు సమాచారం. వైసీపీ రీజినల్ కోఆర్డినేటర్ రామనుజ్జారెడ్డి అసంతృప్త నేతలతో టచ్ లోకి వెళ్లినట్లు తెలుస్తోంది.కర్నూలు టీడీపీలో అసంతృప్తి జ్వాలలు ఎగిసిపడుతున్నాయి. మంత్రాలయం, ఆలూరు, ఆదోని, కర్నూలులో అసంతృప్తి భగ్గుమంది. మాజీ ఎమ్మెల్సీలు టీడీపీకి రాజీనామా చేసే యోచనలో ఉన్నారు. మాజీ ఎమ్మెల్సీ కేఈ ప్రభాకర్ టీడీపీని వీడి వైసీపీలో చేరేందుకు సన్నద్ధం అవుతున్నట్లు సమాచారం. మంత్రాలయం నియోజకవర్గంలోనూ తీవ్ర అసంతృప్తి వ్యక్తమవుతోంది. టీడీపీ మంత్రాలయం నియోజకవర్గ ఇంఛార్జి తిక్కారెడ్డి అసంతృప్తితో రగిలిపోతున్నారు. పదేళ్ల పాటు తాను నియోజకవర్గాన్ని అంటిపెట్టుకుని ఉన్నానని, తాను గెలిచే అవకాశం ఉన్నప్పటికీ టీడీపీ అధిష్ఠానం తనకు టికెట్ ఇవ్వకుండా మొండి చేయి చూపడంపై ఆయన తీవ్ర ఆగ్రహం వ్యక్తం చేస్తున్నారతిక్కారెడ్డి కచ్చితంగా ఇండిపెండెంట్ గా పోటీ చేయాలని కేడర్ తీవ్రమైన ఒత్తిడి చేస్తోంది.

తిరుపతిలో అభ్యర్థుల చుట్టూ ఉద్యోగులు

తిరుపతి, ఏప్రిల్ 12 రాష్ట్రంలో ఎన్నికలు వేడి ప్రారంభమైంది. ఇప్పటికే అన్ని పార్టీల నాయకులు వారి స్థాయిలో ప్రచారం ప్రారంభించారు. ఈ నేపథ్యంలో పలువురు ప్రభుత్వ, ప్రభుత్వేతర సంస్థల ఉద్యోగులు ప్రచారంలో పాల్గొని సస్పెండ్ అవుతున్నారు. రాజకీయం అనేది ప్రభుత్వ ఉద్యోగులకు వర్తించదు. ఎన్నికల నియమావళి ప్రకారం ప్రభుత్వ ఉద్యోగులు, కాంట్రాక్టు, అవుట్ సోర్సింగ్ ఉద్యోగులు ఎవరు ఎన్నికల ప్రచారంలో పాల్గొన రాదు. ఎన్నికల నిబంధనలు అతిక్రమిస్తే వారి పై విచారణ చేసి చట్టపరమైన చర్యలు తీసుకునే అవకాశం కూడా ఉంది.ఎన్నికల నియమావళి తెలిసి కొందరు నాయకులు నిబంధనలకు విరుద్ధంగా ఓ పార్టీ కి పని చేస్తున్నారు. పార్టీ ప్రచారం తో పాటు వారి పనులు వీరే భుజాన వేసుకుని చేస్తున్న పరిస్థితి నెలకొంది. ఉమ్మడి చిత్తూరు జిల్లాలో కొందరు ప్రభుత్వ ఉద్యోగులు పార్టీ ప్రచారం, వారి సమాచారం గ్రూప్ లో పంపి ఇలా విచారణ ఎదుర్కొంటున్న వారు కొందరైతే.. సస్పెండ్ గుర్త ఇంట్లో ఉన్న వారు మరికొందరు. తెలిసి చేస్తున్న వారితో పాటు తెలియక జరిగి ఇబ్బందులు పడుతున్నారు వారు కూడా ఉన్నారు. రాజకీయ నాయకులు వారి అవసరం కోసం ప్రభుత్వ ఉద్యోగులను వాడుకుంటుంటే.. పదవులు వచ్చాక మీకు ఏం కాకుండా చేస్తామని హామీలు ఇచ్చిన వారు ఉన్నారు. పదవి రాకపోతే వారి పరిస్థితి ఏంటనేది గుర్తించడం లేదు ఉద్యోగులు.ప్రభుత్వ ఉద్యోగి, అనుబంధ శాఖల ఉద్యోగులు ఏదైనా రాజకీయ పార్టీ తరపున ప్రచారంలో పాల్గొన్నా, పార్టీ కార్యక్రమాలలో ఉన్నా, సామాజిక మాధ్యమాలతో పాటు వ్యక్తి

గతంగా ప్రచారం చేసిన అందుకు తగిన ఆధారాలతో ఫిర్యాదు చేయవచ్చు. ఇలా వచ్చిన ఫిర్యాదులను ఎన్నికల కమిషన్ లేదా ఆయా జిల్లాల డీఈవో (జిల్లా ఎన్నికల అధికారి) నేతృత్వంలో ఏర్పాటైన కమిటీ దీనిపై విచారణ చేస్తుంది. సాక్షాదారాలు పరిశీలించిన తరువాత అది నిజమైతే జిల్లా ఎన్నికల అధికారికి లేదా స్థానిక ఆరోస్ కు నివేదిక ఇస్తారు. ఇటీవల కాలంలో ఎన్నికల ప్రచారంలో భాగంగా ఇంటింటికి వచ్చే నాయకులు ఉద్యోగి ఇంటికి వచ్చి మాట్లాడిన, ప్రచారం చేసిన గిట్టని వారు ఫిర్యాదు చేయడం జరిగింది.దీనిపై విచారణ కమిటీ సభ్యులు పూర్తి స్థాయిలో విచారణ అనంతరం చర్యలు తీసుకుంటారు. ఉద్యోగి నుంచి సైతం వివరణ తీసుకున్న నందర్బాలు ఉన్నాయి. ఉమ్మడి చిత్తూరు జిల్లాలో ఇప్పటికే చాలా విభాగాల ఉద్యోగులు సస్పెండ్ కు గురైయ్యారు. అప్రమత్తంగా వ్యవహరించకపోతే ఉద్యోగులే బలవ్యక్ తవ్వదని ఎన్నికల అధికారులు హెచ్చరిస్తున్నారు.ఉమ్మడి చిత్తూరు జిల్లాలో 14 నియోజకవర్గాల్లో పోటీ చేస్తున్న కొందరు అభ్యర్థుల ఇంట్లోని వారు ప్రభుత్వ, అనుబంధ శాఖల ఉద్యోగులగా పనిచేస్తున్నారు. ఎన్నికల నియమావళి ప్రకారం వారు ప్రచారం చేయలేకపోతున్న... వారి పర్యాలకు సంబంధించిన రహస్యంగా సమావేశాలు, విందు పార్టీలు ఇస్తున్నారు. ఇలాంటి వాటిపై ఎన్నికల కమిషన్ ఎలాంటి చర్యలు తీసుకుంటారు అంటూ ప్రజలు ప్రశ్నిస్తున్నారు

రెబల్స్ గా... టీడీపీ నేతలు

విశాఖపట్టణం, ఏప్రిల్ 12 సార్వత్రిక ఎన్నికల వేళ టీడీపీలో అసమ్మతి సెగ తారాస్థాయికి చేరింది. ఆయా నియోజకవర్గాల్లో టికిట్లు ఆశించి భంగపడ్డ నేతలు రెబల్ అభ్యర్థులుగా బరిలోకి దిగేందుకు సిద్ధమవుతున్నారు. పార్టీ కక్షకాలంలో ఉన్నప్పుడు పార్టీని అంటిపెట్టుకొనిఉన్న మాకు టికెట్ ఇవ్వకుండా కొత్తవారికి ఇస్తే మేమెలా ఊరుకుంటాం. రెబల్ అభ్యర్థిగా బరిలోకిదిగి తమ సత్తా చూపుతామని పార్టీ అధిష్ఠానానికి కొందరు నేతలు హెచ్చరికలు జారీ చేస్తున్నారు. ఈ క్రమంలో ఉమ్మడి విశాఖ జిల్లాలో టీడీపీని అసమ్మతి నేతల భయం వెంటాడుతోంది.పాడేరు నియోజకవర్గంలో టికెట్ విషయంలో టీడీపీ అధిష్ఠానం షాక్ ఇవ్వడంతో ఆ పార్టీ నేత, మాజీ ఎమ్మెల్యే గిడ్డి ఈశ్వరి కీలక నిర్ణయం తీసుకున్నారు. అనుచరులతో భేటీ అయిన ఆమె.. రెబల్ అభ్యర్థిగా బరిలోకి దిగేందుకు సిద్ధమవుతున్నట్లు తెలుస్తోంది. అరకులో మరో రెబల్ అభ్యర్థిగా నామినేషన్ వేసేందుకు సివేరి అబ్రహం సిద్ధమవుతున్నారు. అరకు నుంచి ఆయన టికెట్ ఆశించినప్పటికీ.. అధిష్ఠానం మొండిచేయి చూపింది. దీంతో రెబల్ అభ్యర్థిగా బరిలోకి దిగేందుకు ఆయన సిద్ధమవుతున్నారు.మరోవైపు మాడుగుల నియోజకవర్గం టీడీపీ సీటుపై ఉత్సాంర నెలకొంది. ఈ నియోజకవర్గం నుంచి టీడీపీ అభ్యర్థిగా హైలా ప్రసాద్ పేరును అధిష్ఠానం ప్రకటించింది. అయితే, ఆయన అభ్యర్థిత్వంపై స్థానిక టీడీపీ నేతలు తీవ్ర వ్యతిరేకత వ్యక్తం చేస్తున్నారు. అభ్యర్థిని మార్చాలని టీడీపీ అధిష్ఠానంను డిమాండ్ చేస్తున్నారు. ఇప్పటికే హైకమాండ్ వైఖరితో మాజీ ఎమ్మెల్యే గవిరెడ్డి రామానాయుడు తీవ్ర అసంతృప్తికి ఉన్నారు. హైలాకు వ్యతిరేకంగా రామానాయుడు వర్గం ర్యాలీలు, నిరసనలు చేస్తుంది.

వైసీపీ పాలనకు చరమగీతం పాడుదాం..!



తుగ్గలి: ఏప్రిల్ 13.(విభార) రాష్ట్రంలో రాక్షస పాలన సాగిస్తున్న వైసీపీ పాలనకు ఇక చరమగీతం పాడాలని తెలుగుదేశం పార్టీ సీనియర్ నాయకులు, శాలివాహన కార్పొరేషన్ రాష్ట్ర మాజీ చైర్మన్ తుగ్గలి నాగేంద్ర, ఆ పార్టీ రాష్ట్ర కార్యదర్శి బత్తిస వెంకటరాముడు ప్రజలకు పిలుపునిచ్చారు. టీడీపీ రాష్ట్ర కమిటీ పిలుపు మేరకు ఆ పార్టీ పత్తికొండ నియోజకవర్గం ఎమ్మెల్యే అభ్యర్థి, నియోజకవర్గ ఇన్చార్జ్ కెఈ శ్యాంబాబు ఆదేశాల మేరకు టీడీపీ బిజెపి జనసేన కూటమి సభ్యులు కలసి ఆ పార్టీ మండల అధ్యక్షుడు తిరుపాల్ నాయుడు సమక్షంలో శుక్రవారం మండల పరిధిలోని చిన్న జొన్నగిరి, దేశాయ్ తాండ గ్రామాలలో శంఖారావం కార్యక్రమంలో భాగంగా ఇటీవల ఆ పార్టీ నేత చంద్రబాబు నాయుడు విడుదల చేసిన మిసీ మేనిఫెస్టో గురించి ప్రజలకు క్షేత్రస్థాయిలో వివరించడంతో పాటు ఆ కరపత్రాలను ఇంటింటికి పంపిస్తూ సైకిల్ గుర్తుకు ఓటు వేసి ఎమ్మెల్యే అభ్యర్థి కేఈ శ్యాంబాబును అత్యధిక మెజార్టీతో గెలిపించాలని ప్రజలకు సూచించారు. అనంతరం జొన్నగిరి గ్రామంలో నిర్వహించిన జయహో బీసీ కార్యక్రమంలో భాగంగా వారు మాట్లాడుతూ వైసీపీ పాలనలో రాష్ట్రం రావణకాష్టంగా మారిందని టీడీపీతోనే అభివృద్ధి సాధ్యమన్నారు. ఈకార్యక్రమంలో టీడీపీ నాయకులు గురుస్వామి, సంఘాల కృష్ణ, బాలన్న, సర్పంచ్ ఓబులేష్, మల్లికార్జున, పెద్ద తిమ్మయ్య, మనోహర్ చౌదరి, తిమ్మయ్య చౌదరి, వెంకటస్వామి, ఈశ్వర్ రెడ్డి, సురేష్ చౌదరి, బర్మా విరేష్, శ్రీనివాసగౌడ్, వెంకటపతి, కోమ్మ వెంకటేశ్, శివరాముడు, చక్రపాణి, చంద్రశేఖర్ యాదవ్, తిమ్మప్ప, రామునాయక్, తదితరులతో పాటు టీడీపీ జనసేన బిజెపి కూటమికి చెందిన నాయకులు కార్యకర్తలు తదితరులు పాల్గొన్నారు.

సంక్షేమ పాలన జగన్ నేతృత్వంలో సాధ్యం..

- వైసీపీ యువ నాయకులు బుట్టా ప్రతుల్..




ఎమ్మిగనూరు:ఏప్రిల్ :13(విభార)నందవరం మండలంలోని పెద్దకొత్తలి గ్రామంలో ఇంటింటికి ఎన్నికల ప్రచారం నిర్వహించారు.ముందుగా గ్రామానికి వచ్చిన బుట్టా ప్రతుల్ ని స్థానికుల నుంచి ఘన స్వాగతం లభించింది.బుట్టా ప్రతుల్ మాట్లాడుతూ సంక్షేమ పాలన కొనసాగాలంటే సీఎం వైఎస్ జగన్మోహన్ రెడ్డితోనే సాధ్యమని ఐదేళ్ల పాలనలో పారదర్శకంగా సంక్షేమ పథకాలను అందించారన్నారు.టీడీపీ హయాంలో జన్మభూమి కమిటీల పేరుతో పింఛన్ మంజూరుకు,ఇళ్ల స్థలాలకు ఇంత అని నిర్దేశించి పేదల నుంచి డబ్బులు దండుకున్నారని విమర్శించారు .ప్రస్తుతం కేవలం అర్హత ఆధారంగా పథకాలు అంజేస్తున్నారని, జగనన్న పాలనలో జనం సంతోషంగా ఉన్నారని,ఆ సంతోషాన్ని కొనసాగించుకోవాలంటే మళ్లీ వైఎస్సార్సీపీని గెలిపించాలని కోరారు.ఈకార్యక్రమంలో వైసీపీ పార్టీ ముఖ్య నేతలు నాయకులు,కార్యకర్తలు, అభిమానులు,తదితరులు పాల్గొన్నారు.

టీడీపీ,బిజెపిల సుంచి సీఎం జగన్ సమక్షంలో వైయస్సార్ కాంగ్రెస్ పార్టీలో చేరిన కీలక నేతలు...

ధూళిపాళ్ల:ఏప్రిల్ :13.(మహాన్ న్యూస్)మాటపై నిలబడే నాయకుని నాయకత్వంలో పని చేయడానికి వైయస్సార్సీపీలో చేరేందుకు టీడీపీ,బీజెపీ నేతలు పెద్ద సంఖ్యలో ఆసక్తి చూపుతున్నారు.కార్యకర్తల మనోభావాలను పరిగణనలోకి తీసుకుని సీఎం జగన్ పార్టీలో చేర్చుకుంటున్నారు.ఈ క్రమంలో కర్నూలు జిల్లాలో టీడీపీ కూటమికి భారీ షాక్ తగిలింది.టీడీపీ,బీజెపీని వదిలి ఆ పార్టీల కీలక నేతలు వైయస్సార్సీపీలో చేరారు.వైయస్సార్సీపీ అధినేత వైఎస్ జగన్ సమక్షంలో పార్టీలో చేరారు.పల్నాడు జిల్లా ధూళిపాళ్ల వైట్ స్టే పాయింట్ వద్ద ఆలూరు నియోజకవర్గానికి చెందిన మాజీ ఎమ్మెల్యే డాక్టర్ మసాల పద్మజ,కోడుమూరు మాజీ ఎమ్మెల్యే కొత్తకోట ప్రకాష్ రెడ్డి,తెలుగుదేశం పార్టీ కీలక నేత కోట్ల హరిచక్రపాణిరెడ్డి,బీజేపీకి చెందిన మాజీ మేయర్,ఆలూరు నియోజకవర్గ నేత కురువ శశికళ,ఆంధ్రప్రదేశ్ కురవ సంఘం గౌరవ అధ్యక్షుడు కృష్ణమోహన్,తదితరులు వైయస్సార్సీపీలోకి చేరారు. అందరికీ పార్టీ కండువా కప్పి పార్టీలోకి సీఎం జగన్ ఆహ్వానించారు.

ఈవీఎంలు, వివిప్యాట్స్ ల మొదటి ర్యాండమైజేషన్ ప్రక్రియ పూర్తి



విభార న్యూస్ నంద్యాల మా ప్రతినిధి ఏప్రిల్ 12-సార్వత్రిక ఎన్నికల్లో వినియోగించే ఈవీఎంలు, వివిప్యాట్స్ ల మొదటి దశ ర్యాండమైజేషన్ ప్రక్రియ పకడ్బందీగా పూర్తి చేశామని జిల్లా కలెక్టర్ డా. కె. శ్రీనివాసులు పేర్కొన్నారు.శుక్రవారం కలెక్టరేట్లోని కలెక్టర్ ఛాంబర్ లో జాయింట్ కలెక్టర్ టి. రాహుల్ కుమార్ రెడ్డి తో కలిసి గుర్తింపు పొందిన రాజకీయ పార్టీల ప్రతినిధుల సమక్షంలో ఈవీఎం యంత్రాల మొదటి దశ ర్యాండమై జేషన్ ప్రక్రియ పూర్తి చేశారు. డిఆర్ఓ ఎ.

ఎన్నికల్లో ఎక్కువ శాతం మంది ఓటర్లు పాల్గొనాలి

జిల్లా కలెక్టర్ మరియు జిల్లా ఎన్నికల అధికారి డాక్టర్ కె. శ్రీనివాసులు



--విభార న్యూస్ నంద్యాల మా ప్రతినిధి ఏప్రిల్ 12- ఎన్నికల్లో ఎక్కువ శాతంమంది ఓటర్లు పాల్గొనాలి అని జిల్లా కలెక్టర్ మరియు ఎన్నికల అధికారి డాక్టర్ కె. శ్రీనివాసులు పేర్కొన్నారు. శుక్రవారం మున్సిపల్ కార్యాలయం యందు ఓటర్ల కు అవగాహన కల్పించేందుకు మున్సిపల్ కమిషనర్ నిరంజన్ రెడ్డి తో కలిసి భారీ ర్యాలీ నిర్వహించారు. ఈ ర్యాలీ మున్సిపల్ కార్యాలయం నుంచి సంచీవనగర్ వరకు ర్యాలీ కొనసాగింది. వారు మాట్లాడుతూ ఎన్నికల్లో ఎక్కువ శాతంమంది ఓటర్లు పాల్గొనేలా ఓటర్ల కు అవగాహన కల్పించేందుకే ఈ ర్యాలీ ముఖ్య ఉద్దేశమని అన్నారు.

హరిజనవాడ మరియు పివి నగర్ శిల్పా కుటుంబ హయాంలోనే అభివృద్ధి

విభార న్యూస్ నంద్యాల మా ప్రతినిధి ఏప్రిల్ 12-నంద్యాల మున్సిపాలిటీ పరిధిలోని ఒకటో వార్డు హరిజనవాడ మరియు పి వి నగర్ లో వార్డు వైసిపి నాయకులు మాజీ కౌన్సిలర్లు మునయ్య, కన్నమ్మ, ఆధ్వర్యంలో వైసీపీ అభ్యర్థి ఎమ్మెల్యే శిల్పా రవిచంద్ర కిషోర్ రెడ్డి,ఎమ్మెల్సీ ఇషాక్ బాషా, ఎన్నికల ప్రచారం నిర్వహించారు. ముందుగా వార్డు ప్రజలు ఎమ్మెల్యే శిల్పా రవి రెడ్డికి,ఎమ్మెల్సీ ఇషాక్ బాషా కు ఘన స్వాగతం పలికారు. వైసీపీ ప్రభుత్వం అందించిన సంక్షేమ పథకాలతో మా కుటుంబాలు ఎంతో సంతోషంగా ఉన్నాయంటూ మరోసారి మిర్రో ఎమ్మెల్యేగా గెలుస్తారని వైసీపీ అభ్యర్థి ఎమ్మెల్యే శిల్పా రవిచంద్ర కిషోర్ రెడ్డికి వార్డు ప్రజలు నిండు మనసుతో ఆశీర్వదించారు.వైఎస్ఆర్ ప్రభుత్వంలో హరిజనవాడ పివి నగర్ ను 3కోట్ల20 లక్షల తో అభివృద్ధి చేసాం అన్నారు . అలాగే నంద్యాలలో శిల్పా సేవా సంస్థ ద్వారా పేద ప్రజల కోసం శిల్పానహకార్ ఏర్పాటు చేసి 10 శాతం డిస్కంట్ ఇవ్వడం జరుగుతుందని, కానీ తెలుగుదేశం నాయకులు దాన్ని రాజకీయం చేస్తూ ఎలక్షన్ కమిషన్ కు ఫిర్యాదు చేసి ఆపించడం జరిగింది. ఎప్పుడు కూడా శిల్పా కుటుంబము చేసే సేవా కార్యక్రమాలను రాజకీయాలకు వాడుకోలేదని పేద ప్రజల బాగుకోసమే సేవా కార్యక్రమాలు నిర్వహిస్తున్నామని.. పేద ప్రజల ఉ సురు తెలుగుదేశం నాయకులకు తగులుతుందన్నారు. ఎన్ని దుష్ట శక్తులు అడ్డువద్ద సేవా కార్యక్రమాలు ఆపేది లేదని, వచ్చే ఎన్నికలలో నంద్యాలలో వైసీపీ జెండాను ఎగరవేస్తామన్నారు.మున్సిపల్ వైస్ చైర్మన్లు గంగిశెట్టి శ్రీధర్, పామ షావలి, ఏపీఎస్సీడీసీఎల్ డైరెక్టర్ శశికళ రెడ్డి, డాక్టర్స్ వింగ్ రఫీ,మార్కెట్ యార్డు వైస్ చైర్మన్

మద్యపాన నిషేధంతో జగన్ లక్ష కోట్లు లూటీ

నంద్యాల టీడీపీ ఎంపీ అభ్యర్థి డాక్టర్ బైరెడ్డి శబరి

అమ్మోలా చర్యలు చేపట్టారని, 2020 లో క్రిసిల్ చేసిన సర్వే ప్రకారం ఏపీలో దాదాపు 34.5 శాతం మంది మద్యం సేవిస్తున్నారని తేలిందని, 2021లో నేషనల్ ఫామిలీ హెల్త్ సర్వేలో కూడా ఏపీలో దాదాపు 31.4 శాతం మంది మద్యం సేవిస్తున్నారని స్పష్టం అయ్యిందన్నారు. మద్యపాన నిషేధంపై హామీ ఇచ్చిన జగన్ రెడ్డి నేటికీ ఒక్క డీ- ఆడిక్షన్ సెంటర్ ని కూడా ప్రారంభించలేదని,ఐదేళ్లలో మద్యం సేవించే వారి సంఖ్య పెరిగిందే కానీ తగ్గిన ధాఖలాలు లేవన్నారు.మద్యం మాఫియా ద్వారా “జె గ్యాంగ్ “ లక్ష కోట్లను అప్పునంగా కాటేసిందని, జగన్ రెడ్డి లక్షల కోట్లు అవినీతి చేయడం కోసమే మద్యం అమ్మకాల్లో డిజిటల్ పేమెంట్లను నిషేధించారని విమర్శలు చేశారు. జగన్ హయాంలో మద్యం బ్లాక్ మార్కెట్ లో విప్లవిడిగా సరఫరా అవుతోందని, మద్యం బ్లాక్ మార్కెట్ అమ్మకాల డబ్బు అంతా తాడేపల్లి వ్యాలెస్ కు తరలిపోతుందని ఆరోపించారుజగన్ రెడ్డి సోదరుడు వైఎస్ అనిల్ రెడ్డి మద్యం వ్యాపారంలో ఆరితేరి పోయారని, ఆయన రాష్ట్రంలో మద్యం తయారీ కంపెనీలను నియంత్రిస్తున్నారని, ఏపీ బేవరేజీస్ కార్పొరేషన్ చైర్మన్ వాసుదేవ రెడ్డికునుసన్నలోనేరాష్ట్రంలో మద్యం మాఫియా అరాచకాలు నడుస్తున్నాయని బైరెడ్డి శబరి దుయ్యబడ్డారు.ఎన్నికల సమయంలో అక్రమంగా వైశాపా అభ్యర్థులకు మద్యం సరఫరాకు ఏపీ బేవరేజీస్ కార్పొరేషన్ చైర్మన్ వాసుదేవ రెడ్డి ప్రణాళికలు రచించారని, ఏపీ బేవరేజీస్ కార్పొరేషన్ చైర్మన్ వాసుదేవ రెడ్డిని విధుల నుంచి తొలగించాలని ఆమె డిమాండ్ చేశారు. నిబంధనలకు విరుద్ధంగా 9 నవంబర్ 2021 న రాత్రికి రాత్రే 312, 313 జీవోలను తీసుకుని వచ్చారని, మద్యం అమ్మకాల మీద వచ్చే ఆదాయాన్ని కూడా జగన్ రెడ్డి మరో ఇరవై ఏళ్లకు తాకట్టు పెట్టడం ఆమె విమర్శించారు. వచ్చే 20 ఏళ్ల వరకు మద్యపాన నిషేధం అమలు కాకుండా చేసిన దుర్మార్గుడు జగన్ రెడ్డి అని, జాతీయ, ఆర్ అండ్ బీ రహదారులకు సమాపంలో మద్యం దుకాణాలు ఉండకూడదనే సుప్రీం కోర్టు ఉత్తర్వులను కూడా జగన్ ప్రభుత్వం భేభాతరు చేసిందని, జగన్ రెడ్డి జే బ్రాండ్ కారణంగా జంగారెడ్డి గూడెంలో 25 మంది మరణించారని ఆమె గుర్తు చేశారు.. వచ్చే ఎన్నికల్లో కూటమి ప్రభుత్వం అధికారంలో వచ్చి, జగన్ బ్రతుల్ ఇంజన్ సర్కార్ పోయి ఎన్డీఏ కూటమి డబుల్ ఇంజన్ సర్కార్ రావడం తథ్యమని బైరెడ్డి శబరి అన్నారు.